

# రోమీయులకు వ్రాసిన లేఖ

1 యేసుక్రీస్తు సేవకుడైన పౌలు నుండి: దేవుడు తన అపొస్తలునిగా\* పని చేయటానికి రమ్మని నన్ను పిలిచినాడు. దేవుని సువార్తను ప్రకటించటానికి నన్ను ప్రత్యేకించినాడు.

2 దేవుడు ఈ సువార్తను తన ప్రవక్తలతో వ్రాయించి పవిత్ర లేఖనముల ద్వారా ఇంతకు క్రీతమే తెలియ చేసాడు. 3 ఈ సువార్త దేవుని కుమారుడును మన ప్రభువు అయిన యేసుక్రీస్తును గురించి. ఆయన దావీదు వంశంలో మానవునిగా జన్మించాడు. 4 పవిత్ర మెన దేవుని ఆత్మ ఆయన్ని తన శక్తితో బ్రతికించి, ప్రభువైన యేసుక్రీస్తు దేవుని కుమారుడని నిరూపించినాడు. 5 ఆయన ద్వారా నేను దేవుని దయను పొంది ఆయన కోసం అపొస్తలుడనయ్యాను. ప్రజలందరూ సువార్తను విశ్వసించి దాన్ని అనుసరించాలని దేవుని ఉద్దేశ్యం. 6 యేసుక్రీస్తుకు చెందిన వారపులుకు పిలువ బడిన వాళ్ళలో మీరు కూడా ఉన్నారు. 7 అందువల్ల రోము పట్టణంలో ఉన్న మీ అందరికీ వ్రాయుట మేమనగా మీరు దేవునికి ప్రయమైన వాళ్ళు. ఆయన మిమ్మల్ని తన ప్రజగా ఉండటానికి పిలిచాడు. మన తండ్రియైన దేవుడు, యేసుక్రీస్తు ప్రభువు మీకు అనుగ్రహాన్ని ప్రసాదించి మీలో శాంతి కలుగు జేయునుగాక!

## రోము నగరాన్ని దర్శించాలని అభిలాష

8 మీ విశ్వాసాన్ని గురించి ప్రపంచానికంతా తెలిసింది. కనుక నన్ను ముందు యేసుక్రీస్తు ద్వారా దేవునికి కృతజ్ఞతలు అర్పించనివ్వండి. 9 నేను దేవుని కుమారుని సువార్తను ప్రకటించి మనసూర్తిగా ఆయన సేవ చేస్తున్నాను. 10 నేను ప్రార్థనలు చేసినప్పుడెల్లా విడువకుండా మిమ్మల్ని జ్ఞాపకం చేసుకొంటాను. దానికి ఆ దేవుడే సాక్షి. చివరకు ఇప్పుడైనా నేను మీ దగ్గరకు రావటానికి దైవేచ్ఛవుల మార్గం ఏర్పడాలని ప్రార్థిస్తున్నాను. 11 మీకు ఆధ్యాత్మిక శక్తి కలిగేటట్లు ఆత్మీయమర్యాన్ని అందించాలని నేను దగ్గరకు రావాలను కొంటున్నాను. 12 అంటే మీరూ, నేను మనలోవున్న విశ్వాసం ద్వారా పరస్పరం ప్రోత్సాహపరమ కోవాలని ఆశిస్తున్నాను. 13 సోదరులారా! నేను, మిగతా యూదులుకాని వాళ్ళనుండి ఫలం పొందినట్టే మీ నుండి కూడా ఫలం పొందాలని, మీ దగ్గరకు రావాలని ఎన్నోసార్లు అనుకున్నాను. కాని ఇప్పటి వరకు ఆటంకాలు కలిగాయి. ఈ విషయం మీరు గ్రహించాలని నా కోరిక.

14 గ్రీకులకు, గ్రీకులు కాని వాళ్ళకు, జూనులకు, అజ్ఞానులకు బోధించవలసిన కర్తవ్యం నాది. 15 అందుకే రోము నగరంలో ఉన్న మీకు కూడా సువార్త ప్రకటించాలని అనుకొంటున్నాను.

16 సువార్త విషయంలో నేను సిగ్గుపడను. ఎందుకంటే, విశ్వాసమున్న ప్రతి ఒక్కరికీ, అంటే యూదులకే కాక ఇతరులకు కూడా రక్షణను కలిగించే దేవుని శక్తి అది. 17 ఈ సువార్తలో దేవుడు మానవుల్ని నీతిమంతులుగా పరిగణించే విధానాన్ని గురించి చెప్పబడివుంది. అది విశ్వాసంతో మొదలై విశ్వాసంతో అంతమౌతుంది. దీన్ని గురించి లేఖనాల్లో, "విశ్వాసంవల్ల నీతి మంతుడైన వాడు అనంతజీవితం పొందుతాడు" అని వ్రాయబడే ఉంది.

## యూదులుకాని వాళ్ళు చేసిన సాపాటు

18 భక్తిమీసలై దుర్బుద్ధితో సత్యాన్ని అణచిపెట్టే ప్రజలపై, దేవుడు స్వర్గంనుండి తన ఆగ్రహాన్ని చూపుతాడు. 19 తనను గురించి తెలియవలసిన విషయాలు దేవుడు వాళ్ళకు తెలియచేసాడు కనుక అవి వాళ్ళకు స్పష్టంగా తెలుసు. 20 కంటికి కనిపించని దేవుని గుణాలు, అంటే, శాశ్వతమైన ఆయన శక్తి, దైవికమైన ఆయన ప్రకృతి ప్రపంచం సృష్టించబడిన నాటినుండి స్పష్టంగా కనిపిస్తున్నాయి. ఆయన సృష్టి ద్వారా, ఆయన గుణాన్ని మానవులు చూడగలిగారు. కనుక వాళ్ళు ఏ సాకూ చెప్పలేని స్థితిలో ఉన్నారు. 21 ఎందుకంటే, వాళ్ళకు దేవుడవరో తెలిసినా, వాళ్ళాయనను దేవునిగా స్తుతించలేదు. ఆయనకు కృతజ్ఞతలు కూడా చెప్పలేదు. దానికి మారుగా వాళ్ళలో పనికిమాలిన ఆలోచనలు కలిగాయి. తెలివిలేని వాళ్ళ మనసులు అంధకారమైపోయాయి. 22 వాళ్ళు తాము తెలివిగల వాళ్ళమనీ చెప్పుకొన్నారు కాని మూర్ఖులవలె ప్రవర్తించారు. 23 మీలాగనగా చిరకాలం ఉండే దేవుని తేజస్సును నశింపిస్తాయే మనిషిని పోలి మిగ్రహాలకు, పక్షి విగ్రహాలకు, జంతువుల విగ్రహాలకు, ప్రాకే ప్రాణులకు విగ్రహాలకు మార్చి వాటిని పూజించారు.

24 అందువల్ల దేవుడు వాళ్ళను, వాళ్ళ హృదయా లలోని మలినమైన లైంగిక కోరికలు తీర్చు కోవటానికి వదిలివేసాడు. తద్వారా వాళ్ళు పరస్పరం తమ దేహలను మలినం చేసుకొన్నారు. 25 దేవుడు చెప్పిన సత్యాన్ని అసత్యానికి మార్చారు. సృష్టికర్తను పూజించి ఆయన సేవ చెయ్యటానికి మారుగా ఆ సృష్టికర్త

స్పష్టించిన వాటిని పూజించి వాటి సేవ చేసారు. స్పష్టకర్త సర్వదా స్తుతించదగినవాడు. ఆమేన!

పురుషులు కూడా ఈ విధంగా చెయ్యటం వల్ల, దేవుడు వాళ్ళను సిగ్గుచాలిన తమ కోరికలకు వదిలివేసాడు. వాళ్ళ స్త్రీలు కూడా సహజ సంపర్కాలను వదిలివేసి అసహజమైన సంపర్కాలకు అలవాటు పడి పోయారు. <sup>27</sup>అదే వీధిగా, పురుషులు కూడా స్త్రీలతో సహజ సంపర్కాలను వదిలి వేసి పురుషులతో సంపర్కం పొందాలనే కోరికలతో చెలరేగి పోయారు. పురుషులు పురుషులతో అసహజమైన సహవాసాలు చేసి తమ అసహజతకు తగిన శిక్షను స్వయంగా అనుభవిస్తున్నారు.

<sup>28</sup>ఏ గా వాళ్ళు దేవునికి సంబంధించిన జ్ఞానాన్ని లెక్కచెయ్యలేదు. కనుక దేవుడు వాళ్ళను వాళ్ళ నీచ బుద్ధికి వదిలి వేసాడు. తద్వారా వాళ్ళు చెయ్యరాని పనులు చేసారు. <sup>29</sup>అస్వాయం, అష్టత్యం, దురాశ, దుర్బ్రీతి, ద్వేషం, హత్య, పోరాటం, మోసం, అసూయ అనే గుణాలు వాళ్ళలో సంపూర్ణంగా నిండి పోయాయి. వాళ్ళు వృధాగా మాట్లాడుతూ, <sup>30</sup>ఇతర్లను నిందిస్తూ, దేవుణ్ణి ద్వేషిస్తూ, ఇతర్లపై దౌర్జన్యం చూపుతూ, గర్విస్తూ, బడాంబులు చెప్పుకొంటూ జీవిస్తూ ఉంటారు. దుర్మార్గులు పనులు చెయ్యటానికి రకరకాల మూలం కనిపెట్టూ ఉంటారు. అష్టత్యం తమ తల్లి దండ్రుల పట్ల అవిధేయతగా ప్రవర్తిస్తూ ఉంటారు.

<sup>31</sup>వాళ్ళలో తెలివితేటలు, విశ్వాసము లేదు, హృదయము లేదు, కనికరం లేదు. <sup>32</sup>దేవుని నీతి నియమములకు వ్యతిరేకంగా ఇలాంటి పనులు చేసే వాళ్ళకు మరణ శిక్ష తప్పదని వాళ్ళకు తెలుసు. కాని వాళ్ళు ఆ పనులు చేస్తూ ఉండటమే కాకుండా ఆ పనులు చేసే వాళ్ళను మెచ్చుకొంటూ ఉంటారు.

**దేవుని తీర్పు**

**2** ఇతర్లపై తీర్పు చెప్పే నీవు, ఏ సాకూ చెప్పలేని స్థితిలో ఉన్నావు. ఎందుకంటే, ఏ విషయాల్లో నీవు ఇతర్లపై తీర్పు చెబుతున్నావో అవే పనులు నీవు కూడా చేస్తున్నావు. అందువల్ల నీకు నీవే శిక్ష విధించుకుంటున్నావు. <sup>2</sup>దేవుడు అలాంటి దుర్మార్గులు పనులు చేస్తున్న వాళ్ళకు సత్యం ఆధారం మీద న్యాయమైన శిక్ష విధిస్తాడని మనకు తెలుసు. <sup>3</sup>విశ్రమా! ఏ కొరణాల వల్ల నీవు వాళ్ళపై తీర్పు చెబుతున్నావో అవే పనులు నీవు కూడా చేస్తున్నావు. మరి అలాంటి పుడు దేవుని శిక్షను తప్పించుకోగలనని ఎలా అనుకుంటున్నావు? <sup>4</sup>లేక, నీవు దేవుని అనంతమైన దయను, క్షమను, సహనాన్ని ద్వేషిస్తున్నావా? <sup>5</sup>నీవు మారుమనస్సు పొందాలని దేవుడు నీపై దయ చూపాడు. ఈ విషయం నీకు తెలియదా? <sup>6</sup>కాని, నీది కఠిన హృదయం. అది పశ్చాత్తాపం పొందదు. కనుక దేవుడు ఆగ్రహం చూపే రోజున నీకు లభింపనున్న శిక్షను, స్వయంగా ఎక్కువ చేసు కొంటున్నావు. ఆ రోజు న్యాయమైన తీర్పు నీకు వ్యక్తమౌతుంది. <sup>7</sup>ఆ రోజు దేవుడు ప్రతి ఒక్కనికీ అతడు

చేసిన పనిని బట్టి ప్రతిఫలం ఇస్తాడు.\* <sup>7</sup>కొందరు ఎప్పుడూ మంచి పనులు చేస్తూ ఉంటారు. వాళ్ళు తేజస్సును, గౌరవాన్ని, నశించని దేహాన్ని పొందాలని ఎదురుచూస్తూ ఉంటారు. అలాంటి వాళ్ళకే దేవుడు అనంత జీవాన్నిస్తాడు. <sup>8</sup>మరికొందరు సత్యాన్ని తృణీకరించి, చెడును అనుసరిస్తూ స్వార్థంతో జీవిస్తూ ఉంటారు. దేవుడు అలాంటి వాళ్ళపై తన ఆగ్రహాన్ని తీవ్రంగా చూపుతాడు. <sup>9</sup>చెడును చేసే ప్రతి మనిషీకీ కష్టాలు, దుఃఖాలు సంభవిస్తాయి. అవి యూదులకు, తర్వాత ఇతరులకు కూడా సంభవిస్తాయి. <sup>10</sup>మంచి చేసిన ప్రతి ఒక్కనికీ తేజస్సు, గౌరవము, శాంతి లభిస్తాయి. అవి మొదట యూదులకు తర్వాత ఇతరులకు కూడా లభిస్తాయి. <sup>11</sup>దేవుడు వ్యవస్థితం చూపడు.

<sup>12</sup>ధర్మశాస్త్రము లేని పాపులు ధర్మశాస్త్రము లేకుండానే నశించిపోతారు. అలాగే ధర్మశాస్త్రం ఉండే కూడా పాపం చేసిన వాళ్ళపై దేవుడు ధర్మ శాస్త్రానుసారం తీర్పు చెబుతాడు. <sup>13</sup>ఎందుకంటే, ధర్మశాస్త్రాన్ని విన్నంత మాత్రాన దేవుని దృష్టిలో నీతి మంతులు కాలేరు. కాని ధర్మశాస్త్రంలో ఉన్న నియమాల్ని విధేయతతో ఆచరించే వాళ్ళను దేవుడు నీతిమంతులుగా పరిగణిస్తాడు. <sup>14</sup>యూదులుకాని వాళ్ళకు ధర్మశాస్త్రం లేదు. కాని వాళ్ళు సహజంగా ధర్మశాస్త్రం చెప్పినట్లు నడుచుకొంటే వాళ్ళకు ధర్మశాస్త్రం లేకపోయినా, వాళ్ళు నడుచుకునే పద్ధతే ఒక ధర్మశాస్త్రం అవుతుంది. <sup>15</sup>వాళ్ళ ప్రవర్తన, ధర్మశాస్త్ర నియమాలు వాళ్ళ హృదయాలపై వ్రాయబడినట్లు చూపిస్తుంది. ఇది నిజమని వాళ్ళ అంతరాత్మలు కూడా చెబుతున్నాయి. వాళ్ళు కొన్ని సార్లు సమర్థించుకొంటూ, మరి కొన్నిసార్లు నిందించుకొంటూ, తమలోతాము వాదించుకుంటూ ఉంటారు. <sup>16</sup>ఆ రోజు దేవుడు మానవుల రహస్య అలోచనలపై యేసుక్రీస్తు ద్వారా తీర్పు చెబుతాడు. నేను ప్రజలకు అందించే సువార్త ఈ విషయాన్ని తెలియ జేస్తుంది.

**యూదులు, వాళ్ళ ధర్మశాస్త్రము**

<sup>17</sup>నీవు యూదుడవని చెప్పుకొంటావు. ధర్మశాస్త్రాన్ని నమ్ముకొన్నావు. దేవునితో నీకు ఉన్న సంబంధాన్ని గురించి గర్వంగా చెప్పుకుంటావు. <sup>18</sup>నీవు ధర్మశాస్త్రం ప్రకారము శిక్షణ పొందావు. దేవుని ఉద్దేశ్యం తెలుసుకున్నావు. మంచిని గుర్తించ గలుగుతున్నావు. <sup>19</sup>అందులకు మార్గదర్శివని, చీకట్లో ఉన్నవాళ్ళకు వెలుగువంటివాడవని నీవను కొంటున్నావు. <sup>20</sup>మీ ధర్మశాస్త్రంలో జ్ఞానం, సత్యం ఉన్నాయి కనుక నీవు మూర్ఖులను సరిదిద్దగలననుకొంటున్నావు. అజ్ఞానులకు బోధించగలననుకొంటున్నావు. <sup>21</sup>ఇతరకు బోధించే నీవు స్వయంగా నీకు నీవే ఎందుకు బోధించుకోవలం లేదు? దొంగతనము చేయరాదని బోధించే నీవు దొంగతనము చేయవచ్చా? <sup>22</sup>వ్యభిచారం చేయరాదని బోధించే నీవు వ్యభిచారం చేయవచ్చా? విగ్రహారాధనను అసహ్యించుకునే నీవు మందిరాలు దోచు

కోవచ్చా? <sup>23</sup>ధర్మశాస్త్రాన్ని గురించి గర్వంగా చెప్పు  
కొనే నీవు ధర్మశాస్త్రాన్ని అతిక్రమించి దేవుణ్ణి అగౌరవ  
పరచవచ్చా? <sup>24</sup>ఈ విషయంపై, “నీ కారణంగా దేవుని  
పేరు యూదులకాని వాళ్ళ మధ్య దూషింపబడింది”\*  
అని వ్రాయబడివుంది.

<sup>25</sup>ధర్మశాస్త్రాన్ని అనుసరిస్తే సున్నతికి\* విలువ  
ఉంది. కాని నీవు ధర్మశాస్త్రాన్ని ఉల్లంఘిస్తే, నీ సున్నతికి  
విలువలేదు. <sup>26</sup>కనుక సున్నతి చేయించుకోని వాళ్ళు  
ధర్మశాస్త్ర నియమాల్ని పాటిస్తే వాళ్ళు సున్నతి  
చేయించుకొన్న వాళ్ళతో సమానము కదా?

<sup>27</sup>యూదులైన మీ దగ్గర ధర్మశాస్త్రం వ్రాత మూలంగా  
ఉంది. మీరు సున్నతి చేయించుకుంటారు. అయినా,  
మీరు ధర్మశాస్త్రాన్ని ఉల్లంఘించారు కనుక, ధర్మ  
శాస్త్రాన్ని అనుసరిస్తున్న వ్యక్తి, అతడు సున్నతి పొందిన  
వాడేనా మీరు తప్ప చెప్తున్నారని రుజువు చేస్తున్నాడు.

<sup>28</sup>నిజమైన సున్నతి బాప్తీస్మమేనది, శారీరకమేనది  
కాదు. అదేవిధంగా యూదునివలె బాప్తీస్మంగా కనబడి  
నంత మాత్రాన యూదుడుకాలేదు. <sup>29</sup>అంతరంగంలో  
యూదునిగా ఉన్నవాడే నిజమైన యూదుడు. హృద  
యపు సున్నతి అంటే పరిశుద్ధాత్ము ద్వారా సున్నతి  
పొందటం అన్నమాట. ధర్మశాస్త్ర నియమంతో కాదు.  
ఇలాంటివాణ్ణి దేవుడు మెచ్చుకొంటాడు. మానవులు  
కాదు.

**3** సున్నతి పొందిన వాళ్ళలో ఏదైనా ప్రత్యేకత  
ఉందా? లేదు. మరి అలాంటప్పుడు యూదు  
లుగా ఉండటంవల్ల వచ్చిన లాభమేమిటి? <sup>2</sup>ఎంతో  
లాభం ఉంది. అన్నిటికన్నా ముఖ్యమేమిటంటే దేవుడు  
వాళ్ళకు తన సందేశాన్ని అప్పగించాడు. <sup>3</sup>మరి వాళ్ళలో  
కొందరు నమ్మతగిన వాళ్ళున్నంత మాత్రాన దేవుడు  
నమ్మతగని వాడని అనగలమా? <sup>4</sup>అలా అనలేము. ప్రతి  
ఒక్కడూ అసత్యం చెప్పినారే, దేవుడు మాత్రం  
సత్యవంతుడుగా ఉంటాడు! ఈ విషయమై ఇలా  
వ్రాయబడివుంది:

“నీవు మూట్లడినప్పుడు నిజం చెప్పావని బుజు  
వౌతుంది. నీపై విచారణ జరిగినప్పుడు నీవు  
గెలుస్తావు!” కీర్తన 51:4

<sup>5</sup>మనం అధర్మంగా ఉన్నాము కనుకనే దేవునిలో  
ఉన్న ధర్మం స్పష్టంగా కనిపిస్తోందంటే ఏమనగలము?  
దేవుడు మనల్ని శిక్షించి తప్ప చెప్పన్నాడనగలమా?  
నేను మానవ నేజం ప్రకారం తర్జిస్తున్నాను. <sup>6</sup>ఎన్న  
టికీ కాదు. అలాగే నవ్వైతే దేవుడు ప్రపంచంపై ఎట్లా  
తీర్పు చెప్పగలడు?

<sup>7</sup>నేను అసత్యవంతునిగా ఉండటంవల్ల దేవుడు  
సత్యవంతుడనే కీర్తి పెరుగుతున్నవైతే, నేను పాపినని

నీ కారణంగా ... దూషింపబడింది యెషయా 52:5;  
యెసెకై. 36:22

సున్నతి పురుషాంగము యొక్క ముందు చర్మాన్నికో  
యటం. ప్రతియూదా బాలునికి ఈ సున్నతి చేసే వాళ్ళు,  
దేవుడు అబ్రాహాముతో చేసిన ఒప్పందానికి ఇది బాప్తీస్మమేనని  
గుర్తు.

ఇంకా ఎందుకుంటున్నా? <sup>8</sup>మంచి కలగబానికి మనం  
పాపంచేద్దాం” అని అనకూడదు. మేమీ విధంగా బోధించి  
చినట్లు కొందరు మమ్మల్ని నిందించి అవమానిస్తు  
న్నారు. వాళ్ళకు తగిన శిక్ష లభిస్తుంది.

**నీతిమంతుడొక్కడూ లేడు**

<sup>9</sup>మరి ఇంతకూ ఏమని నిర్ణయం చేద్దాం? మనం  
వాళ్ళకంటే ఉత్తమమైన వాళ్ళమా? ఎన్నటికీ కాదు.  
యూదులు, యూదులకాని వాళ్ళు, అందరూ సమా  
నంగా పాపం చేసారు. దీన్ని నేనీదివరకే బుజువు  
చేసాను. <sup>10</sup>ఈ విషయమై ఇలా వ్రాయబడి ఉంది:

“నీతిమంతుడు లేడు. ఒక్కడు కూడా లేడు!  
<sup>11</sup> అర్థం చేసుకొనేవాడొక్కడూ లేడు. దేవుణ్ణి  
అన్వేషించే వాడెవ్వడూ లేడు.  
<sup>12</sup> అందరూ వెనక్కు తిరిగి వెళ్ళిపోయారు.  
అందరూ కలిసి వనికొని వాళ్ళుపోయారు.  
మంచి చేసే వాడొక్కడూ లేడు. ఒక్కడు కూడా  
లేడు!” కీర్తన 14:1-3

<sup>13</sup> “వాళ్ళ నోళ్ళు తెరుచుకొన్న సమాధుల్లా  
ఉన్నాయి. వాళ్ళ నాలుకలు మోసాలు  
పలుకుతూ ఉంటాయి;” కీర్తన 5:9  
“వాళ్ళ పెదాలపై పాము విషం ఉంటుంది!”

కీర్తన 140:3  
<sup>14</sup> “వాళ్ళ నోటినిండా తిట్లు, ద్వేషంతో  
కూడుకొన్న మాటలు ఉంటాయి!” కీర్తన 10:7

<sup>15</sup> “వాళ్ళ పాదాలు రక్తాన్ని చిందించబానికి తొందర  
పడ్డంటాయి.  
<sup>16</sup> వాళ్ళు తాము నడిచిన దారుల్లో వినాశ నాన్ని,  
దుఃఖాన్ని వదులుతుంటారు.  
<sup>17</sup> వాళ్ళకు శాంతి మార్గమేదో తెలియదు!” యెషయా 59:7-8

<sup>18</sup> “వాళ్ళ కళ్ళలో దైవభీతి కనిపించదు.” కీర్తన 36:1

<sup>19</sup>ధర్మశాస్త్ర నియమాలు ధర్మశాస్త్రాన్ని అనుసరిం  
చవలసిన వారికి వర్తిస్తాయని మనకు తెలుసు. తద్వారా  
ప్రపంచంలో ఉన్న వాళ్ళందరూ, అంటే యూదులు  
కాని వాళ్ళకాక, యూదులు కూడా దేవునికి లెక్క  
చెప్పవలసి ఉంటుంది. ఎవ్వరూ తప్పించుకోలేరు.  
<sup>20</sup>ధర్మశాస్త్రం తెలిస్తే పాపాన్ని గురించి జ్ఞానం కలుగు  
తుంది. అంతేకాని, ధర్మశాస్త్రాన్ని అనుసరించినంత  
మాత్రాన దేవుని దృష్టిలో నీతిమంతులం కాలేము.

**విశ్వాసం ద్వారా నీతిమంతుడు కావటం**

<sup>21</sup>కాని దేవుడు ఇప్పుడు ధర్మశాస్త్రం ఉపయోగించి  
చకుండా నీతిమంతులయ్యే విధానం మనకు తెలి  
యచేసాడు. ఈ విధానాన్ని ప్రవక్తలు ముందే చెప్పారు.  
ఇది ధర్మశాస్త్రంలోనూ ఉంది. <sup>22</sup>దీని ప్రకారం యేసు

క్రీస్తులో మనకున్న విశ్వాసంవల్ల దేవుడు మనల్ని నిర్దోషులుగా పరిగణిస్తున్నాడని విదితమౌతుంది. ఆయనను విశ్వసించిన ప్రతి ఒక్కరికీ ఈ విధానం వర్తిస్తుంది. <sup>23</sup>అందరూ పాపం చేసారు, కనుక దేవుని తేజస్సు\* పంచుకోవటానికి ఎవ్వరికీ అర్హత లేదు. అందువల్ల ఈ విధానం అందరికీ వర్తిస్తుంది. వ్యత్యాసం లేదు. <sup>24</sup>కాని, దేవుడు వాళ్ళను తన ఉచితమైన కృపవల్ల నీతిమంతులుగా చేస్తున్నాడు. ఇది యేసుక్రీస్తు వల్ల కలిగి విముక్తి ద్వారా సంభవిస్తుంది. <sup>25</sup>దేవుడు ఇది వరలో ప్రజలు చేసిన పాపాల్ని తొక్క చెయ్యకుండా సహనం వహించాడు. ఆయన తన నీతిని నిరూపించాలని యేసుక్రీస్తు రక్షాన్ని విశ్వసించే ప్రజలకోసం ఆయనను కరుణాపీఠంగా చేసాడు. <sup>26</sup>అలా చేసి ఇప్పుడు తన నీతిని ప్రదర్శిస్తున్నాడు. ప్రజలు తనను నీతిమంతునిగా పరిగణించాలని, యేసును విశ్వసించే ప్రజలను నీతిమంతులుగా చెయ్యాలని ఆయన ఉద్దేశ్యం.

<sup>27</sup>మరి, మనం గర్వించటానికి కారణం ఉందా? ఖచ్చితంగా లేదు. ఏ న్యాయం ప్రకారం కారణం లేదని చెప్పగలుగుతున్నాము? విశ్వాసానికి సంబంధించిన న్యాయంవల్ల కారణం లేదని చెప్పుతున్నాము. కాని క్రీయా న్యాయం వల్లకాదు. <sup>28</sup>మనిషిలో ఉన్న విశ్వాసం అతణ్ణి నీతిమంతునిగా చేస్తుంది. ధర్మశాస్త్రం ఆదే శిబిందైన క్రీయలు చేసినందుకు కాదు. ఇది నేను ఖచ్చితంగా చెప్పగలను. <sup>29</sup>దేవుడు యూదులకు మాత్రమే దేవుడా? దేవుడొక్కడే కనుక ఆయన యూదులు కానివాళ్ళకు కూడా దేవుడే. <sup>30</sup>దేవుడు సున్నతి పొందిన వాళ్ళను వాళ్ళలో విశ్వాసం ఉంది కనుక నీతిమంతులుగా పరిగణిస్తాడు. సున్నతి పొందిన వాళ్ళను కూడా వాళ్ళ విశ్వాసాన్ని బట్టి నీతిమంతులుగా పరిగణిస్తాడు. <sup>31</sup>మరి అలాగే, ఈ విశ్వాసాన్ని స్థాపించి మనం ధర్మశాస్త్రాన్ని రద్దు చేస్తున్నామా? కాదు. దాని విలువను ఎత్తి చూపిస్తున్నాము.

**అబ్రాహాము యొక్క విశ్వాసం**

**4** అబ్రాహాము మన మూలపురుషుడు. అతడు ఈ విషయంలో ఏమి నేర్చుకొన్నాడు! <sup>1</sup>అబ్రాహాము చేసిన కార్యాలవలన అతడు నీతిమంతునిగా పరిగణించబడి ఉంటే అతడు గర్వించటానికి కారణం ఉండేది. కాని దేవుని యెదులు కాదు. <sup>2</sup>ఈ విషయాన్ని గురించి ఈ విధంగా వ్రాయబడి ఉంది: “అబ్రాహాము దేవుణ్ణి విశ్వసించాడు కనుక దేవుడు అతణ్ణి నీతిమంతునిగా పరిగణించాడు.”\*

<sup>3</sup>నుచేసేవానికి కూలి దొరుకుతుంది. అది అతని హక్కు. ఆ వచ్చిన జీతం బహుమానం కాదు. <sup>4</sup>దుర్మార్గుల్ని నీతిమంతులుగా చెయ్యగల దేవుడు, వాళ్ళు కార్యలు చెయ్యకపోయినా వాళ్ళు తనను విశ్వసించే వాళ్ళ విశ్వాసాన్నిబట్టి వాళ్ళను నీతిమంతులుగా పరిగణిస్తాడు. <sup>5</sup>క్రీయలు చేయకున్నా దేవునిచే నీతి

మంతునిగా పరిగణించబడిన మానవుడు దస్యుడు. ఈ విషయాన్ని గురించి దావిడు ఈ విధంగా అన్నాడు:

<sup>7</sup> “దేవుడు ఎవరి తప్పుల్ని, పాపాల్ని, క్షమిస్తాడో వాళ్ళు దస్యులు.

<sup>8</sup> ఎవరి పాపాల్ని ప్రభువు వాళ్ళ తొక్కలో వెయ్యడో వాళ్ళు దస్యులు.” <sup>9</sup> **కీర్తన 32:1-2**

<sup>10</sup>మరి, సున్నతి చేయించుకొన్న వాళ్ళు మాత్రమే దస్యులా లేక సున్నతి చేయించుకొని వాళ్ళు కూడా దస్యులా? అబ్రాహాములో విశ్వాసం ఉండటం వల్ల దేవుడతణ్ణి నీతిమంతునిగా పరిగణించాడని మన మంటూ వచ్చాము. <sup>10</sup>దేవుడు, అతణ్ణి నీతిమంతునిగా ఎప్పుడు అన్నాడు? సున్నతి చేయించుకొన్న పిదపనా లేక ముందా? సున్నతి చేయించుకున్న పిదప కాదు, ముందే. <sup>11</sup>అబ్రాహాము సున్నతి చేయించుకోకముందు అతనిలో విశ్వాసం ముండటం వల్ల దేవుడతణ్ణి నీతిమంతునిగా పరిగణించాడు. దీనికి పుస్తానా అబ్రాహాము సున్నతిని ఒక ముద్రగా పొందాడు. తద్వారా సున్నతి పొందకున్నా, విశ్వాసం ఉన్న వాళ్ళకు అతడు తండ్రి అయ్యాడు. వీళ్ళను నీతిమంతులుగా పరిగణించాలని దేవుని ఉద్దేశం. <sup>12</sup>అబ్రాహాము సున్నతి చేయించు కొన్న వాళ్ళకు కూడా తండ్రి. అంటే అందరికీ కాదు. మన తండ్రి అబ్రాహాము సున్నతి చేయించుకోకముందు నుండి అతనిలో ఉన్న విశ్వాసాన్ని తమలో చూపిన వాళ్ళకు మాత్రమే అతడు తండ్రి. <sup>13</sup>అబ్రాహాము మరియు అతని సంతానం ప్రపంచాన్ని వారసత్వంగా పొందుతారని దేవుడు వాగ్దానం చేసాడు. ఈ వాగ్దానం ధర్మశాస్త్రాన్ని పాటించినందుకు చెయ్యలేదు. అతనిలో విశ్వాసం ముండటం వలన దేవుడతణ్ణి నీతిమంతునిగా పరిగణించి ఈ వాగ్దానం చేసాడు. <sup>14</sup>ఒకవేళ వారసులు కావటానికి ధర్మశాస్త్రం కారణమైతే, విశ్వాసానికి విలువ ఉండదు. పెనా వాగ్దానానికి అర్థం ఉండదు. <sup>15</sup>ధర్మశాస్త్రం ఉంటే దేవుని ఆగ్రహం ఉంటుంది. కాని ధర్మశాస్త్రం లేకపోతే దాన్ని అతి క్రమించే ప్రశ్నోదయం.

<sup>16</sup>ఆ వాగ్దానము విశ్వాసము ఉండటం వల్ల సంభవిస్తోంది. అది ఉచితంగా లభించాలని దేవుని ఉద్దేశ్యం. అది అబ్రాహాము సంతానాని కంతా వర్తిస్తుంది దేవుడు అభయమిచ్చాడు. అంటే ధర్మశాస్త్రం ఉన్న వాళ్ళకే కాకుండా అబ్రాహాములో ఉన్న విశ్వాసాన్ని తమలో వ్యక్తం చేసే వాళ్ళకు కూడా అది వర్తిస్తుందన్న మాట. అబ్రాహాము మనందరికీ తండ్రి. <sup>17</sup>దీన్ని గురించి ఈ విధంగా వ్రాయబడి ఉంది: “నేను నిన్ను ఎన్నో జనాంగములకు తండ్రినిగా చేస్తాను.”\* దేవుని దృష్టిలో అబ్రాహాము మనకు తండ్రిలాంటి వాడు. దేవుడు చనిపోయిన వాళ్ళకు ప్రాణం పయ్యగలడు. తన ఆజ్ఞలతో లేనివాటిని సృష్టించగలడు. అలాంటి దేవుణ్ణి అబ్రాహాము విశ్వసించాడు.

<sup>18</sup>నిరాశ సమయంలో అబ్రాహాము ఆశతో నమ్ముకొన్నాడు. అందుకే అతడు ఎన్నో జనములకు తండ్రి

తేజస్సు అనగా మహిమ.

అబ్రాహాము ... పరిగణించాడు ఆది. 15:6.

నేను ... చేస్తాను ఆది. 17:5.

అయ్యాడు. “నీ సంతతి వాళ్ళు చాలా మంది ఉంటారు” అని దేవుడు చెప్పిన ప్రకారమే జరిగింది. <sup>19</sup>అప్పటికి అబ్రాహాముకు సుమారు నూరు సంవత్సరాల వయస్సు. అతని శరీరం బలహీనంగా ఉండింది. పెగా శాకాకు గర్భం దాల్చే వయస్సు దాటిపోయి ఉంది. ఈ సంగతులు అబ్రాహాముకు తెలుసు. అయినా అతని విశ్వాసం సన్నగిల్లలేదు. <sup>20</sup>దేవుడు చేసిన వాగ్దానంలో అతడు తన విశ్వాసాన్ని కోల్పోలేదు. దానికి మారుగా అతడు దృఢ విశ్వాసంతో దేవుణ్ణి స్తుతించాడు. <sup>21</sup>దేవుడు తాను చేసిన వాగ్దానాన్ని నిలుపు కోగలడని, ఆ శక్తి అయనలో ఉందని అబ్రాహాముకు సంపూర్ణ మైన విశ్వాసం ఉండినది. <sup>22</sup>ఈ కారణంగానే, “దేవుడొక్కణ్ణి నీతిమంతునిగా పరిగణించాడు.” <sup>23</sup>నీతిమంతునిగా పరిగణించాడు” అన్న పదాలు అతనికొరకు మాత్రమే వ్రాయబడలేదు. <sup>24</sup>అవి మనకోసం కూడా వ్రాయబడ్డాయి. మనము మన యేసుప్రభువును బ్రతికించిన దేవునియందు విశ్వసిస్తున్నాము. కనుక దేవుడు మనల్ని కూడా నీతిమంతులుగా పరిగణిస్తాడు. <sup>25</sup>దేవుడు మన పాపాల కోసం ఆయన్ని మరణానికి అప్పగించాడు. మనం నీతిమంతులం కావాలని ఆయన్ని బ్రతికించాడు.

**దేవునితో స్నేహము**

**5** మనలో విశ్వాసము ఉండటం వలన దేవుడు మనము నీతిమంతులమని తీర్పు చెప్పాడు. ఆ కారణంగా, మన యేసు క్రీస్తు ప్రభువు ద్వారా మనకు దేవునితో స్నేహం కలిగింది. <sup>2</sup>మనం ప్రస్తుతం జీవిస్తున్న జీవితం దేవుని అనుగ్రహం వల్ల సంభవించింది. ఇది విశ్వాసంగల మనకు యేసుక్రీస్తు ద్వారా లభించింది. దేవుని తేజస్సులో భాగం పంచుకొంటామనే ఆశ మనలో ఉండటం వల్ల మనకు అంతో అనందం కలుగుతోంది. <sup>3</sup>అంతేకాదు, కష్టాలు సహనాన్ని పెంపొందించేస్తాయని మనకు తెలుసు. కనుక మనము కష్టాలు అనుభవించటంలో కూడా ఆనందాన్ని పొందుతున్నాము. <sup>4</sup>సహనం వల్ల దేవుని మెప్పు, మెప్పువల్ల ఆయన తేజస్సులో భాగం పంచుకొంటామనే నిరీక్షణ కలుగుతోంది. <sup>5</sup>దేవుడు మన కిచ్చిన పరిశుద్ధాత్మ ద్వారా తన ప్రేమను మనపై కురిపించాడు. కనుక ఆ ఆశ విషయంలో మనకు నిరాశ కలుగుదు.

<sup>6</sup>నిజానికి మనలో శక్తి లేని సమయాన భక్తిహీనుల మైన మన కోసం క్రీస్తు మరణించాడు. <sup>7</sup>నీతిమంతుల కోసం మరణించటం చాలా అరుదు. మంచి స్నేహితుని కోసం ఒకడు దైర్యం చేసి, మరణిస్తే మరణించవచ్చు. <sup>8</sup>కాని మనమింకా పాపంలో ఉన్నప్పుడే క్రీస్తు మన కోసం మరణించాడు. ఈ విధంగా దేవుడు తన ప్రేమను మనకోసం వ్యక్తం చేసాడు.

<sup>9</sup>దేవుడు యేసుక్రీస్తు రక్తంద్వారా మనము నీతిమంతులమని తీర్పు చెప్పాడు. కనుక మనము దేవుని ఆగ్రహం నుండి తప్పకుండా రక్షించబడుతాము. ఇది యేసుక్రీస్తు ద్వారా సంభవిస్తుంది. <sup>10</sup>ఒకప్పుడు

మనం దేవుని శత్రువులం. అయినా తన కుమారుని మరణంవల్ల మనకు ఆయనతో సమాధానం కలిగింది. కనుక క్రీస్తు జీవితం ద్వారా ఆయన మనల్ని తప్పకుండా రక్షిస్తాడు. <sup>11</sup>పెగా మన యేసుక్రీస్తు ప్రభువు ద్వారా దేవునితో స్నేహం కలిగినందుకు మనం ఇప్పుడు ఆనందిస్తున్నాము.

**ఆదాము వల్ల మరణం, క్రీస్తు వల్ల జీవం**

<sup>12</sup>పాపం ఈ ప్రపంచంలోకి ఆదాము ద్వారా ప్రవేశించింది. పాపం ద్వారా మరణం సంభవించింది. అంతేకాక అందరూ పాపంచేసారు కనుక అందరికీ మరణం ప్రాప్తించింది. <sup>13</sup>ధర్మశాస్త్రానికి ముందే పాపం ఈ ప్రపంచంలో ఉండేది. కాని ధర్మశాస్త్రం లేక పోయినట్టైతే పాపం లెక్కలోకి వచ్చేది కాదు. <sup>14</sup>అయినా, ఆదాము కాలనుండి మోషే కాలం వరకు మానవులపై మరణం రాజ్యం చేసింది. ఆదాము దేవుని ఆజ్ఞను అతికమించాడు. కాని అతనివలె పాపం చెయ్యని వాళ్ళపై కూడా మరణం రాజ్యం చేసింది.

ఆదాముకు, రాసున్న వానికి కొంత పోలిక ఉంది. <sup>15</sup>కాని దేవుడు ఇచ్చిన వరానికి, ఆదాము చేసిన పాపానికి పోలికలేదు. ఒకడు చేసిన పాపం వల్ల చాలా మంది మరణించారు. మరొకని అనుగ్రహం వల్ల, అంటే యేసుక్రీస్తు అనుగ్రహంవల్ల, దేవునితో వరము, ఆయన అనుగ్రహము ఉచితంగా లభించాయి. <sup>16</sup>పెగా ఆదాము ఒక్కసారి చేసిన పాపానికి నేరస్పడుగా తీర్పు ఇవ్వబడింది. కాని ఎన్నో పాపాలు చేసిన మనకు దేవుని నుండి నీతిమంతులముగా అయ్యే వరం లభించింది. అందువల్ల ఆదాము పాపాన్ని దేవుని వరంతో పోల్చలేము. <sup>17</sup>ఆదాము పాపం చేసాడు. ఆ ఒక్కని పాపం వల్ల మరణం రాజ్యం చేసింది. కాని ఆ ‘ఇంకొకని’ ద్వారా అంటే యేసుక్రీస్తు ద్వారా ఆధ్యాత్మిక జీవితం పొంది అంజు చెయ్యటం తథ్యం. ఇది దేవుని నుండి నీతియను వరాన్ని, సంపూర్ణమైన ఆయన అనుగ్రహాన్ని పొందిన వాళ్ళకు సంభవిస్తుంది.

<sup>18</sup>అందువల్ల ఒకడు చేసిన పాపం వల్ల ప్రజలందరికీ శిక్ష విధించబడింది. అదే విధంగా ఒకడు ఒక నీతికార్యాన్ని చేయటం వల్ల, అందరూ శిక్షను తప్పించుకొని అనంతజీవితం పొందుటకు మార్గమేర్పడింది.

<sup>19</sup>ఒకని అవిధియతవల్ల అనేకులు పాపులుగా చేయబడిరి. అలాగే ఒకని విధియతవల్ల అనేకులు నీతిమంతు లగుదురు. <sup>20</sup>పాపం అధికం కావాలని దేవుడు ధర్మశాస్త్రాన్నిచ్చాడు. కాని పాపం అధికమైన చోటే అనుగ్రహం ఇంకా అధికమయ్యింది. <sup>21</sup>పాపం మరణం ద్వారా రాజ్యం చేసినట్లు దేవాను గ్రహం నీతిద్వారా రాజ్యం చేసింది. మన యేసుక్రీస్తు ప్రభువుద్వారా అది మనకు అనంత జీవం కలిగిస్తుంది.

**పాపం విషయంలో మరణించాము గాని**

**క్రీస్తులో బ్రతికినాము**

**6** దేవానుగ్రహం అధికం కావాలని మనం పాపం చేసుకొంటూ పోదామంటారా? <sup>2</sup>ఎన్నటికీ కాదు.

పాపపు జీవితం విషయంలో మనం మరణించిన వారము. అలాంటప్పుడు మనం పాపంలో జీవించు కొంటూ ఎల్లా ఉండగలము? <sup>3</sup>బాప్తిస్మము పొందిన మన మందరము క్రీస్తుయేసులో ఐక్యత పొందాము. ఈ బాప్తిస్మము ద్వారా ఆయన మరణంలో కూడా భాగం పంచుకొన్నామని మీకు తెలియదా? <sup>4</sup>ఈ బాప్తిస్మము ద్వారా మరణించి మనం ఆయనతో సహా సమాధి పొందాము. తండ్రి తేజస్సు ద్వారా క్రీస్తు బ్రతికింపబడినట్లుగానే మనం కూడా నూతన జీవితాన్ని పొందటమే ఇందులోని ఉద్దేశ్యం.

<sup>5</sup>మనం ఆయన మరణంలో ఐక్యమైనట్లుగా ఆయన పునరుత్థానములో కూడా మనం ఐక్యం కాగలం. <sup>6</sup>మన పాపజీవితం క్రీస్తుతో కూడ సేలవ వేయబడినందున, ఈ పాప శరీరం బలహీనమే, మన మీక పాపానికి దాసులుగానుండమని మనకు తెలుసు <sup>7</sup>ఎందుకంటే మరణించిన ప్రతి వ్యక్తి పాపం నుండి విముక్తి పొందుతాడు. <sup>8</sup>మనం క్రీస్తుతో కలిసి మరణిస్తే ఆయనతో కూడా జీవిస్తామని నమ్ముచున్నాము. <sup>9</sup>దేవుడు క్రీస్తును బ్రతికించాడని, ఆయనకు మళ్ళీ మరణం ప్రాప్తించదని మనకు తెలుసు. మరణానికి ఆయనపై అధికారం ఉండదు. <sup>10</sup>పాపం విషయమే ఆయన ఒకే ఒకసారి మరణించాడు. కాని ఆయనే జీవిస్తున్న జీవితం దేవుని కోసం జీవిస్తున్నాడు. <sup>11</sup>అదే విధంగా, మీరు పాపం విషయంలో మరణించినట్లు దేవునికోసం యేసుక్రీస్తులో జీవిస్తున్నట్లు భావించండి. <sup>12</sup>నశించిపోయే మన శరీరాన్ని పాపం పాలించ కుండా జాగ్రత్త పడండి. దాని కోరికలకు లోబడకండి. <sup>13</sup>మీ అపయవాలను దుర్బితికి సాధనాలుగా పాపానికి అర్పించకండి. దానికి మారుగా మీరు చనిపోయి బ్రతికి వచ్చిన విషయం జ్ఞాపకం పెట్టుకొని మిమ్మల్ని మీరు దేవునికి అర్పించుకోండి. మీ అపయవాలను నీతికి సాధనాలుగా దేవునికి అర్పించండి. <sup>14</sup>మీరు ధర్మశాస్త్రం యొక్క ఆధీనంలో లేరు. కాని దైవానుగ్రహంలో ఉన్నారు. కనుక పాపం మీపై రాజ్యం చెయ్యదు.

**నీతికి బానిసలు**

<sup>15</sup>అంటే? మనం ధర్మశాస్త్రం యొక్క ఆధీనంలో లేమని దానికి మారుగా దైవానుగ్రహంలోనున్నామని పాపం చెయ్యవచ్చా? అలా చెయ్యలేము. <sup>16</sup>సేవ చెయ్యటానికి మిమ్మల్ని మీరు బానిసలుగా అర్పించు కొంటే మీరు సేవ చేస్తున్న యజమానికి నిజంగా బానిసలై ఉంటారు. ఇది మీకు తెలియదా? మీరు పాపానికి బానిసలైతే అది మరణానికి దారితీస్తుంది. కాని, దేవుని పట్ల విధేయతగా ఉంటే మీరు నీతిమంతు లౌతారు. <sup>17</sup>ఒకప్పుడు మీరు పాపానికి బానిసలు. కాని మీకందివ్వబడిన బోధనా విధానాన్ని మనసారా స్వీకరించి దాన్ని అనుసరించారు. దానికి మనం దేవునికి కృతజ్ఞతలు చెప్పుకొందాం. <sup>18</sup>మీరు పాపం నుండి విముక్తులై నీతికి బానిసలయ్యారు. <sup>19</sup>మీకు వీటిని అర్థం చేసుకొనే శక్తి లేదు కనుక నేను మామూలు ఉదాహరణలు ఉపయోగిస్తూ

మాట్లాడుతున్నాను. ఇదివరలో మీరు మీ అపయవాల్ని అపవిత్రతకు, దుర్మార్గపు పనులు చెయ్యటానికి బానిసలుగా అర్పించుకొన్నారు. అదే విధంగా ఇప్పుడు మీ అపయవాల్ని నీతికి, పవిత్రతకు నడిపించే బానిసలుగా అర్పించుకోండి.

<sup>20</sup>మీరు పాపానికి బానిసలుగా ఉన్నప్పుడు నీతి మీపై రాజ్యం చెయ్యలేదు. <sup>21</sup>ఆ పనులవల్ల మీరు ఏమీ ఫలం పొందారు? నాటివల్ల మరణమే కలుగు తుంది. <sup>22</sup>ఇక ఇప్పుడు మీరు పాపంనుండి విముక్తులై దేవునికి బానిసలయ్యారు. కనుక మీరు పొందుతున్న ఫలం పవిత్రతకు దారి తీస్తుంది. చివరకు అనంత జీవితం లభిస్తుంది. <sup>23</sup>పాపం మరణాన్ని ప్రతి ఫలంగా ఇస్తుంది. కాని దేవుడు యేసుక్రీస్తు ప్రభువు ద్వారా అనంతాన్ని బహుమానంగా ఇస్తాడు.

**వివాహ బంధం**

**7** సోదరులారా! నేను ధర్మశాస్త్రం తెలిసిన వాళ్ళలో మాట్లాడుతున్నాను. ధర్మశాస్త్రానికి ఒక వ్యక్తిపై అతడు బ్రతికి ఉన్నంతవరకే అధికారం కలిగి ఉంటుందని మీకు తెలియదా?

<sup>2</sup>ఉదాహరణకు, ధర్మశాస్త్రం ప్రకారం స్త్రీ ఆమె భర్త జీవించి ఉన్నంతవరకే అతనికి బద్ధురాలై ఉంటుంది. ఒకవేళ అతడు మరణిస్తే ధర్మశాస్త్ర బంధం నుండి ఆమెకు విముక్తి కలుగుతుంది. <sup>3</sup>ఆమె భర్త జీవించి ఉండగా ఇంకొకళ్ళి వివాహమాడితే ఆమె వ్యభిచారి అనబడుతుంది. కాని ఆమె భర్త మరణిస్తే ఆమెకు ఆ చట్టం నుండి విముక్తి కలుగుతుంది. అప్పుడు ఆమె ఇంకొకళ్ళి వివాహం చేసుకొన్నా ఆమె వ్యభిచరించిన దానికా పరిగణింపబడదు.

<sup>4</sup>అదే విధంగా నా సోదరులారా! మీరు కూడా క్రీస్తు శరీరంలో పాలు చనిపోయి ధర్మశాస్త్ర బంధం నుండి విముక్తి పొందారు. మీరు బ్రతికింపబడ్డ క్రీస్తుకు చెందిన వారై దేవుని కొరకు ఫలిస్తారు. <sup>5</sup>ధర్మశాస్త్రం మూలంగా కలిగిన దురాశలు మన శరీరాల్లో పని చేయటంవల్ల మనం మరణాన్ని పొందాము. <sup>6</sup>మనల్ని బంధించి ఉంచిన ధర్మశాస్త్రం విషయంలో మనం మరణించాము కనుక ఇప్పుడు మనము ఆ బంధం నుండి స్వేచ్ఛను పొందాము. అందువల్ల వ్రాత పూర్వకంగా కేవల ధర్మశాస్త్రానికి మనమిక బానిసలము కాము. దేవుని ఆత్మ మామీంచిన క్రొత్త మార్గాన్ని అనుసరించి మనము ఆయన సేవ చేస్తున్నాము.

**ధర్మశాస్త్రము, పాపము**

<sup>7</sup>అంటే, ధర్మశాస్త్రం పాపంలో కూడుకున్నదని అర్థమా? కాదు. ధర్మశాస్త్రం లేకపోయినట్లుంటే పాపమంటే నాకు తెలిసేది కాదు. "ఇతర్లకు చెందిన వాటిని ఆశించవద్దని" ధర్మశాస్త్రం చెప్పి ఉండకపోతే, ఆశించటమంటే ఏమో నాకు తెలిసేది కాదు. <sup>8</sup>ధర్మ శాస్త్రం చెప్పిన ఆజ్ఞను ఉపయోగించి పాపం నాలో అన్ని రకాల దురాశల్ని కలిగించింది. ధర్మశాస్త్రం లేక

పోయినట్లైతే పాపంలో ప్రాణముండేది కాదు. <sup>9</sup>ఒక పుడు నేను ధర్మశాస్త్రం లేకుండా జీవించాను. కాని ఆజ్ఞ రాగానే పాపం మొలకెత్తింది. దానిలో నేను మరణించాను. <sup>10</sup>జీవాన్నిచ్చటానికి ఉద్దేశించబడిన ఆ ఆజ్ఞ నాకు మరణాన్ని కలుగ చెయ్యటం గమనించాను. <sup>11</sup>ఆజ్ఞ కలుగ చేసిన అవకాశాన్ని ఉపయోగించుకొని, పాపం నన్ను మోసం చేసి ఆ ఆజ్ఞద్వారా నన్ను చంపివేసింది.

<sup>12</sup>సరే! మరి, ధర్మశాస్త్రం పవిత్రమైంది. ధర్మ శాస్త్రంలో ఉన్న ప్రతీ ఆజ్ఞ పవిత్రమైంది. దానిలో నీతి, మంచితనము ఉన్నాయి. <sup>13</sup>అలాగే తే, మరి ఆ మంచి ధర్మశాస్త్రం నాకు మరణాన్ని కలిగించిందా? ఎన్నటికీ కాదు. ధర్మశాస్త్రాన్ని ఉపయోగించి పాపం నాకు మరణాన్ని కలిగించి తన నిజ స్వరూపాన్ని వ్యక్త పరిచింది. అందువల్ల ధర్మశాస్త్రం యొక్క ఆజ్ఞ ద్వారా పాపం ఇంకా గొప్ప పాపంగా కనిపించింది.

<sup>14</sup>ధర్మశాస్త్రం ఆధ్యాత్మికమైనదని మనకు తెలుసు. కాని నేను బలహీనమైన మనోవని, పాపానికి బానిసగా అమ్ముడుపోయిన వాణ్ణి. <sup>15</sup>వేసేం చేస్తున్నానో నాకు తెలియదు. నేను చెయ్యాలనుకొన్నదాన్ని చెయ్యటం లేదు. దేన్ని ద్వేషిస్తున్నానో దాన్నే చేస్తున్నాను. <sup>16</sup>నేను వద్దను కున్న దాన్నే చేస్తే ధర్మశాస్త్రం మంచిదని అంగీకరిస్తున్నాను. <sup>17</sup>నిజానికి చేస్తున్నది నేను కాదు. నాలో నివసిస్తున్న పాపం ఇలా చేస్తోంది. <sup>18</sup>నా శరీరంలో మంచి అనేది నివసించటం లేదని నాకు తెలుసు, మంచి చెయ్యాలనే కోరిక నాలో ఉంది కాని, అలా చెయ్యలేకపోతున్నాను. <sup>19</sup>చెయ్యాలను కొన్న మంచిని నేను చెయ్యటం లేదు. దానికి మారుగా చెయ్య రాదనుకొన్న చెడుపు నేను చేస్తూ పోతున్నాను.

<sup>20</sup>చెయ్యకూడదనుకొన్న దాన్ని నేను చేస్తున్నానంటే, దాన్ని చేస్తున్నది నేను కాదు. నాలో నివసిస్తున్న పాపమే అలా చేయిస్తోంది. <sup>21</sup>అందువల్ల, 'నేను మంచి చెయ్యాలని అను కొన్నప్పుడు చెడు నాలో అక్కడే ఉంటుంది' అనే ఈ నియమం నాలో పని చేస్తున్నట్లు గమనిస్తున్నాను. <sup>22</sup>నా అంతరాత్మ దేవుడిచ్చిన ధర్మశాస్త్ర విషయంలో ఆసందం పొందుతోంది. <sup>23</sup>కాని, అవయవాలల్లా వేరొక నియమం పని చేస్తున్నట్లు గమనిస్తున్నాను. నన్ను పాపాత్మునిగా చేస్తున్న ఈ నియమం నా మెదడులో ఉన్న ధర్మశాస్త్రంతో పోరాడి నన్ను ఖైదీగా చేస్తోంది. <sup>24</sup>నేనెంత దౌర్భాగ్యుణ్ణి! మరణం యొక్క ఆడినంలో ఉన్న ఈ నా శరీరం మండి నన్ను ఎవరు రక్షిస్తారు? <sup>25</sup>అందువల్ల మన యేసుక్రీస్తు ప్రభువు ద్వారా మన దేవునికి కృతజ్ఞతలు తెలుపుకొందాం. పుర్యంగా, బుద్ధి పూర్వకంగా నేను దేవుని ధర్మ శాస్త్రానికి బానిసను. కాని నా శరీరం పాపాన్ని కలుగచేసి నియమానికి బానిస.

**ఆత్మ ద్వారా జీవము**

**8** అందువల్ల, ప్రస్తుతం యేసు క్రీస్తులో ఐక్యత పొంది జీవిస్తున్న వాళ్ళకు దేవుడు శిక్ష విధించడు.

<sup>2</sup>దేవుని ఆత్మ మనం యేసుక్రీస్తులో ఐక్యత పొందటం వల్ల మనలో జీవాన్ని కలుగ చేశాడు. ఆ ఆత్మ యొక్క నియమం మన పాపానికి, మరణానికి చెందిన నియమం నుండి నాకు విముక్తి కలిగించింది. <sup>3</sup>ధర్మశాస్త్రం అన్నీ చెయ్యలేక పోయింది. పాపస్వభావం దాన్ని బలహీనం చేసింది. అందువల్ల దేవుడు తన కుమారుణ్ణి పాపాలు చేసే మానవుని రూపంలో పాపాలకు బలిగా పంపాడు. ఆయన పచ్చి మానవునిలో ఉన్న పాపాలకు శిక్ష విధించాడు. <sup>4</sup>ధర్మశాస్త్రం ఆదేశించిన నీతికార్యలు మన ద్వారా జరగాలని ఆయన ఉద్దేశ్యం. మనము పాప స్వభావంతో జీవించటం లేదు. పరిశుద్ధాత్మ చెప్పినట్లు జీవిస్తున్నాము.

<sup>5</sup>ప్రాపంచికంగా జీవించే వాళ్ళ మనస్సు ప్రాపంచిక విషయాలకు లోనై వుంటుంది. కాని దేవుని ఆత్మ చెప్పినట్లు జీవించే వాళ్ళ మనస్సు ఆ ఆత్మకు సంబంధించిన విషయాలకు లోనవటం వల్ల ఉంటుంది. <sup>6</sup>ప్రాపంచిక విషయాలకు లోనవటం వల్ల మరణం సంభవిస్తుంది. కాని పరిశుద్ధాత్మకు లోనవటం వల్ల జీవం, శాంతం లభిస్తాయి. <sup>7</sup>ఎందుకంటే, ప్రాపంచిక విషయాలకు లోనైననాని మనస్సు దేవుణ్ణి ద్వేషిస్తుంది. అలాంటి మనస్సు దేవుని ధర్మశాస్త్రానికి ఆదీనమై ఉండదు. ఉండ జాలదు. <sup>8</sup>ప్రాపంచికంగా జీవించే వాళ్ళు దేవుని మెప్పు పొందలేరు.

<sup>9</sup>దేవుని ఆత్మ మీలో నిజంగా నివసిస్తున్నట్లైతే, మీరు ఈ లోక సంబంధంగా జీవించటంలేదన్నమాట. అంటే మీరు ఆత్మీయంగా జీవిస్తున్నారన్నమాట. క్రీస్తు యొక్క ఆత్మ తనలో లేనివాడు క్రీస్తుకు చెందడు. <sup>10</sup>ఒక వేళ క్రీస్తు మీలో జీవిస్తున్నట్లైతే పాపం కారణంగా మీ శరీరం చనిపోయినా మీలోవున్న దేవుడు మిమ్మల్ని నీతిమంతులుగా చేసాడు కనుక, ఆయన ఆత్మ మీకు జీవాన్నిస్తాడు. <sup>11</sup>మరణించిన యేసును దేవుడు తోపే నాడు. దేవుని ఆత్మ మీలో నివసిస్తున్నట్లైతే, నశించి పోయే మీ దేహాలకు ఆయన జీవం పోస్తాడు. మృతి నుండి యేసును తోపినవాడు దేవుడే కావున మీలో నివసిస్తున్న ఆయన ఆత్మ ద్వారా దేవుడు మీ శరీరాలను జీవం చేస్తాడు.

<sup>12</sup>అందువల్ల సోదరులారా! మనము మన ఐహిక వాంఛల ప్రకారం బ్రతకనవసరం లేదు. <sup>13</sup>ఎందుకంటే, ఐహికవాంఛలతో జీవిస్తే మీరు మరణిస్తారు. కాని శరీరం చేస్తున్న చెడ్డ పనుల్ని ఆత్మ ద్వారా రూపు మాపితే మీరు జీవిస్తారు.

<sup>14</sup>దేవుని ఆత్మను అనుసరించిన వాళ్ళు దేవుని కుమారులు. <sup>15</sup>మీరు బానిసలయ్యే ఆత్మను పొంద లేదు. మీరు దేవుని కుమారులుగా అయ్యే ఆత్మను పొందారు. ఇది మీలో భయం కలిగించదు. దానికి మారుగా మనము దేవుణ్ణి, 'అబ్బా! తండ్రీ!' అని పిలుస్తున్నాము <sup>16</sup>మనం దేవుని ప్రేమలను దేవుని ఆత్మ మన ఆత్మతో కలిసి సాక్ష్యం చెపుతున్నాడు. <sup>17</sup>మనము దేవుని సంతానము కనుక మనము ఆయన వారసులము. క్రీస్తుతో సహా వారసులము. మనము ఆయనలో కలిసి ఆయన తేజస్సును పంచు

కోవాలనుకొంటే, ఆయనతో కలిసి ఆయన కష్టాలను కూడా పంచుకోవాలి.

**రాసున్న తేజస్సు**

18 మనకు వ్యక్తం కానున్న తేజస్సు, మనం ప్రస్తుతం అనుభవిస్తున్న కష్టాలకన్నా ఎన్నో రెట్లు గొప్పదని నా అభిప్రాయం. 19 దేవుడు తన కుమారుల్ని బయలు పర్చాలని స్పష్టి అంతా ఆత్యంతలో కామకోని ఉంది. 20 స్పష్టి నాశనంకు అప్పగించబడింది. అయితే తన కోరిక ప్రకారం కాకుండా, దాన్ని లోబర్చిన వాని చిత్త ప్రకారం నిరీక్షణలో అప్పగించబడింది. 21 బానిసత్వంతో క్షేణించినోతున్న ఈ స్పష్టి ఒక రోజు విడుదలపొంది, దేవుని సంతానం అనుభవింపనున్న తేజో వంతమను స్వేచ్ఛను అనుభవిస్తుందనే ఒక విశ్వాసం ఉంది.

22 స్పష్టి అంతా ప్రసవించునప్పుడు ప్రీతి కలిగే బాధలాంటి నొప్పలతో మూలుగుతూ ఈనాటి వరకు బాధపడుతుందినీ మనకు తెలుసు. 23 అంతేకాదు, దేవుని ఆత్మను మొదటి ఫలంగా పొందిన మనము కూడా మన మనస్సులో మూలుగుతున్నాము. మనం దత్త పుత్రులం కావాలనీ, మన శరీరాలకు విముక్తి కలగాలనీ ఆత్యంతలో కామకోని ఉన్నాము. 24 మనం రక్షించబడినప్పుడు ఈ నిరీక్షణ మనలో ఉంది. కాని విశ్వాసంతో ఎదురు చూస్తున్నది లభించిన తర్వాత దాని కోసం ఆశించవలసిన అవసరం ఉండదు. తన దగ్గరున్న దానికోసం ఎవరు ఎదురు చూస్తారు? 25 కాని మన దగ్గర లేనిదాని కోసం ఆశిస్తే దాని కోసం ఓర్పుతో నిరీక్షిస్తాము. 26 అదే విధంగా మనం బలహీనులం కనుక, ఏ విధంగా ప్రార్థించాలో మనకు తెలియదు. కనుక, దేవుని ఆత్మ స్వయంగా మన పక్షాన మూలలు వ్యక్త పరచలేని మూలుగులతో దేవునికి తెలిపి మనకు సహాయపడుతున్నాడు. 27 ఆయన దేవునితో తన ప్రజలకోసం ఆయన ఇచ్చానుసారం విన్నవం చేస్తున్నాడు. మన హృదయాలను పరిశోధించే దేవునికి ఆయన యొక్క ఆలోచనలు తెలుసు.

**గొప్ప విజయం**

28 దేవుడు తనను ప్రేమించే ప్రజల కోసం, తన ఉద్దేశానుసారం పిలువబడిన వాళ్లకోసం ఆయన సమస్తము చేయచున్నాడని మనకు తెలుసు. ఈ ప్రజల్ని దేవుడు తన ఉద్దేశానుసారంగా పిలిచాడు. 29 దేవుడు తనకు ఇదివరకే తెలిసిన వాళ్లను తన కుమారునిలా రూపొందించాలని ప్రత్యేకంగా ఉంచాడు. తనకు చాలా మంది పుత్రులుండాలని, వాళ్లలో యేసు మొట్ట మొదటి వానిగా ఉండాలని ఆయన ఉద్దేశ్యం. 30 దేవుడు ఎవర్ని ప్రత్యేకంగా ఉంచాడో వాళ్లను పిలిచాడు. ఎవర్ని పిలిచాడో వాళ్లను నీతిమంతులుగా చేసాడు. ఎవర్ని నీతిమంతులుగా చేసాడో వాళ్లతో తన మహిమను పంచుకొన్నాడు.

31 మరి, మనము దీనికి ఏమి ప్రత్యుత్తరం ఇవ్వగలము? దేవుడే మనవైపు ఉన్నప్పుడు మనకు

విరుద్ధంగా ఎవరుంటారు? 32 మనందరి కోసం, ఆయన తన స్వంత కుమారుణ్ణి ఇవ్వటానికి కూడా వెనుకాడలేదు. అలాంటప్పుడు తన కుమారునితో సహా అన్ని మనకివ్వడా? 33 దేవుడు ఎన్నుకొన్న వాళ్లపై ఎవరు నేరం మోపుతారు? మనల్ని నీతిమంతులుగా చేసేనాడు దేవుడే. 34 ఇక మనకు ఎవ్వరూ శిక్ష విధించలేరు. చనిపోయి, బ్రతికి వచ్చిన యేసు క్రీస్తు దేవుని కుడిచేతి వెపు కూర్చోని మన పక్షాన వేడుకుంటున్నాడు. 35 క్రీస్తు ప్రేమనుండి మనల్ని ఎవరు దూరం చెయ్యగలరు? కష్టం, దుఃఖం, హింస, కరువు, దిగ్భరత్యం, అపాయం, ఖడ్గం, మనల్ని దూరం చెయ్యగలవా? 36 దీన్ని గురించి ఈ విధంగా వ్రాయబడి ఉంది:

“నీ కోసం దినమంతా మరణాన్ని ఎదుర్కొంటూ ఉన్నాము, మేము చంపబడనున్న గొణ్ణెలవలె ఉన్నాం.” కీర్తన 44:22

37 ఈ విషయాలన్నిటిలో, మనల్ని ప్రేమించిన ఆయన ద్వారా సంపూర్ణ విజయాన్ని సాధించాము. 38 వాపుగాని, బ్రతుకుగాని, దేవదూతలుగాని, దయ్యాలగాని, ప్రస్తుతంగాని, భవిష్యత్తుగాని, మరో శక్తులుగాని 39 ఎత్తుగాని, అగాధంగాని, స్పష్టిలో ఉన్న మరేదైనాగాని మన యేసుక్రీస్తు ప్రభువు ద్వారా మనకు లభిస్తున్న దేవుని ప్రేమనుండి మనల్ని విడదీయలేవని నేను ఖండితంగా చెప్పగలను.

**దేవుడు, తాను ఎన్నుకొన్న ప్రజలు**

9 క్రీస్తు పేరిట నేను నిజం చెబుతున్నాను. నేను అనత్యమాడటం లేదు. నా అంతరాత్మ, పవిత్రాత్మ ద్వారా ఇది నిజమని నాకష్టం చెబుతోంది. 2 నాలో చాలా దుఃఖం ఉంది. అంతంగా ఆవేదన నా హృదయంలో ఉంది. 3 నా వంశానికి చెందిన నా సోదరుల కోసం దేవుడు నన్ను శపించినా, క్రీస్తు నుండి నన్ను వేరు చేసినా నాకు సంతోషమే. 4 ఈ నా సోదరులు ఇశ్రాయేలు వంశానికి చెందిన వాళ్లు. దేవుడు వాళ్లను తన పుత్రులుగా చేసుకొని మహిమను, ఒడంబడికలను, ధర్మశాస్త్రాన్ని, ఆరాధనా విధానాన్ని ఇచ్చి వాణ్ణాను చేసాడు. 5 మూలపురుషులు విళ్ళ వంశానికి చెందిన వాళ్లు. క్రీస్తు విళ్ళ వంశంలో జన్మించాడు. క్రీస్తు అందరికీ దేవుడు. ఆయనల్ని చిరకాలం అందరూ స్తుతించుగాక! ఆమేన్!

6 ఇశ్రాయేలు వంశానికి చెందిన వాళ్లందర్ని దేవుడు తన ప్రజగా ఎన్నుకోలేదు. కాబట్టి దేవుని మూల పరాజయం పొందిందని మనమనకూడదు. 7 లేక అబ్రాహాము సంతానందందరూ నిజంగా అబ్రాహాము సంతానమని మనమనలేదు. కాని ఈ విషయంపై ఈ విధంగా వ్రాయబడి ఉంది: “ఇస్సాకు వల్ల మూత్రమే నీ సంతానం గుర్తించబడుతుంది.”\* 8 ఇంకొక రీతిగా చెప్పాలంటే అబ్రాహాముకు ప్రకృతి సహజంగా జన్మించినంత మాత్రాన దేవుని సంతానంగా పరిగణింప

ఇస్సాకు ... గుర్తించబడుతుంది ఆది. 21:12.

బడరు. కాని దేవుని వాగ్దానం మూలంగా అతనికి కలిగిన సంతానం అబ్రాహాము సంతానంగా పరిగణించ బడు తుంది. <sup>9</sup>ఈ వాగ్దానం ఈ విధంగా వ్రాయబడి ఉంది: “నియమిత సమయానికి నేను తిరిగి వస్తాను, శారాకు పుత్రుడు జన్మిస్తాడు.”\*

<sup>10</sup>అంతేకాదు. రిబ్కాకు, మన మూల పురుషుడైన ఇస్సాకు ద్వారా ఇద్దరు పుత్రులు కలిగారు. <sup>11-12</sup>కాని దేవుడు ఒక్కణ్ణి ఎన్నుకోవాలని, తదాగ్రా తన ఉద్దేశ్యం సంపూర్ణంగా నెరవేరాలని, రిబ్కాతో, “పద్ద వాడు, చిన్నవాని సేవ చేస్తాడు”\* అని అన్నాడు. అప్పటికింకా ఈ కవలలు జన్మించలేదు కనుక వాళ్ళు మంచి, చెడు, చేసే ప్రశ్నై రాదు. అంటే దేవుడు తన ఇష్ట ప్రకారం పిలిచాడు. కాని, ఈ పిలుపు వాళ్ళు చేసిన పనులపై ఆధారపడలేదన్న మాట. <sup>13</sup>ఈ విషయంపై ఈ విధంగా వ్రాయబడి ఉంది: “నేను యాకోబును ప్రేమించాను, కాని ఏశావును ద్వేషించాను.”\*

<sup>14</sup>మరి, మనమేమనాలి? దేవుడు అన్యాయం చేసాడా? లేదు. <sup>15</sup>ఎందుకంటే ఆయన మోషేతో ఈ విధంగా అన్నాడు: “నాకొక వచ్చిన వాళ్ళను కరుణిస్తాను, నాకొక వచ్చిన వాళ్ళపై దయ చూపిస్తాను.”\* <sup>16</sup>అందువల్ల ఇది, మానవుని అభిప్రాయంపై కాని, లేక అతని శ్రమపై కాని ఆధారపడింది కాదు. ఇది దేవుని కనికరంపై ఆధారపడింది. <sup>17</sup>లేఖనము ఫరోతో ఈ విధంగా అంటుంది: “నీ ద్వారా నా శక్తి వ్యర్థం చెయ్యాలనీ, ప్రపంచమంతా నా పేరు ప్రకటింప బడాలనీ, నేను నిన్ను రాజుగా చేసాను.”\* <sup>18</sup>అంటే, దేవుడు తనకొక వచ్చిన వాళ్ళపై కనికరం చూపిస్తాడు, తనకొక వచ్చిన వాళ్ళపై కఠినత్వం చూపిస్తాడు

<sup>19</sup>మీరు నాతో, “మరి, దేవుడు మమ్ముల్ని ఎందుకు ఇంకా నిందిస్తున్నాడు? ఆయన ఇష్టాన్ని ఎవరు కాదన గలరు?” అని అనవచ్చు. <sup>20</sup>కాని, ఓ మనిషీ! దేవునితో ఎదురు తిరిగి మాట్లాడటానికి నీ వెనకవు? సృష్టించ బడింది సృష్టికర్తతో, “నన్నీవిధంగా ఎందుకు సృష్టించావు?”\* అని అడగవచ్చా? <sup>21</sup>కుమ్మరి ఒకే మట్టి ముద్దతో కొన్ని కుండల్ని మంచి పనులకోసం, మరి కొన్నిటిని మామూలుగా ఉపయోగించుకోవటానికి చేస్తాడు. అలా చెయ్యటానికి అతనికి అధికారం లేదా?

<sup>22</sup>భవిష్యత్తులో దేవుడు తన కొప్పాన్ని చూపాలని, తన శక్తిని తెలియచెయ్యాలని, మానవం చెయ్యతగిన దుర్మార్గుల పట్ల సహనం వహించాడంటే మనమేమన గలము? <sup>23</sup>దేవుడు తన తేజస్సులోని గొప్పతనాన్ని తెలియ చెయ్యాలని తన మహిమను పంచుకోవటానికి దయతో ఇతర్లను సృష్టించాడంటే మనం ఏమనగలం?

నియమిత ... జన్మిస్తాడు ఆది. 18:10,14.

పెద్ద ... చేస్తాడు ఆది. 25:23.

నేను ... ద్వేషించాను మలాకీ 1:2-3.

నాకొక ... చూపిస్తాను నిర్గమ. 33:2,19.

నీ ... చేసాను నిర్గమ. 9:16.

నన్నీ ... సృష్టించావు యెషయా 29:16, 45:9.

<sup>24</sup>యూదుల నుండే కాక, యూదులుకాని వాళ్ళ నుండి కూడా దేవుడు ప్రజల్ని పిలిచాడు. ఆయన పిలిచింది మనల్నే. <sup>25</sup>హోషేయ గ్రంథంలో దేవుడు ఈ విధంగా చెప్పాడు:

“నా ప్రజలు కాని వాళ్ళను నా ప్రజలని పిలుస్తాను నా ప్రీయురాలుకాని జనాన్ని నా ప్రీయురాలా అని పిలుస్తాను.” హోషేయ 2:23

<sup>26</sup>“మీరు నా ప్రజలు కారు అని అన్నచోటనే మీరు సజీవంగా ఉండే దేవుని పుత్రులు అని అనటం సంభవిస్తుంది.” హోషేయ 1:10

<sup>27</sup>యెషయా ప్రవక్త ఇశ్రాయేలు వంశాన్ని గురించి ఇలా అన్నాడు:

“ఇశ్రాయేలు పుత్రుల సంఖ్య సముద్ర తీరంపై ఉన్న ఇసుక రేణువుల్లా ఉన్నా, కొందరు మాత్రమే రక్షింపబడతారు. <sup>28</sup>ఎందుకంటే, ప్రపంచానికి విధించిన శిక్షను ప్రభువు త్వరలోనే నెరవేరుస్తాడు.”\*

<sup>29</sup>యెషయా జరుగుతుందని చెప్పినట్లు: “సర్వ శక్తిసంపన్నుడైన ప్రభువు కొంత మందిని మనకు వదిలి ఉండక పోయినట్లైతే మనం

సాదామ ప్రజల వలే, గొమ్మెట్టా ప్రజలవలే ఉండే వాళ్ళం.”\*

**ఇశ్రాయేలు మరియు సుబర్త**

<sup>30</sup>మరి మనమేమనాలి? నీతిమంతులు కావటానికి ప్రయత్నించని యూదులుకాని ప్రజలు నీతి మంతుల య్యారు. అది వాళ్ళల్లో విశ్వాసం ఉండటం వల్ల సంభవించింది. <sup>31</sup>కాని ధర్మశాస్త్రద్వారా నీతిమంతులు కావాలని ప్రయత్నించిన ఇశ్రాయేలు వంశీయులు నీతి మంతులు కాలేదు. <sup>32</sup>ఎందుకు? వాళ్ళు విశ్వాసంతో కాకుండా కార్యాలు చేసి ప్రయత్నించారు. కనుక అడ్డురాయి తగిలి తొలుపడ్డారు. <sup>33</sup>దీన్ని గురించి ఈ విధంగా వ్రాయబడి ఉంది:

“నేను సీయోనులో ఒక రాయిని స్థాపించాను. దానివల్ల కొందరు తొలుపడ్డారు. నేనొక శిలను స్థాపిస్తాను. దానివల్ల వాళ్ళు క్రింద పడతారు. ఆయన్ని నమ్మిన వానికన్నడూ ఆశాభంగం కలుగదు.

యెషయా 8:14; 28:16

**10** సోదరులారా! దేవుడు ఇశ్రాయేలు వంశీయుల్ని రక్షించాలని హృదయ పూర్వకంగా ప్రార్థిస్తున్నాను. వాళ్ళు శ్రద్ధతో దేవుని సేవ చేస్తున్నారని నేను సాక్ష్యం చేపగలను. కాని వాళ్ళు శ్రద్ధ జ్ఞానం మీద ఆధారపడ లేదు. <sup>3</sup>దేవుడు నీతిమంతులుగా చేసే విధానాన్ని గురించి తెలియక వాళ్ళు తమ విధానాన్ని

ఇశ్రాయేలు ... నెరవేరుస్తాడు యెషయా 10:22-23.

సర్వశక్తి ... వాళ్ళం యెషయా 1:9.

స్టాపించాలనుకొన్నారు. కనుక వాళ్ళు దేవుడు చెప్పిన విధానాన్ని అంగీకరించ లేదు. <sup>4</sup>నమ్మిన ప్రతి ఒక్కడూ నీతిమంతుడు కావాలని క్రీస్తు వచ్చాక ధర్మశాస్త్రం అంతమైపోయింది.

**విశ్వసించిన వాళ్ళందరికీ మోక్షం**

<sup>5</sup>ధర్మశాస్త్రం ద్వారా లభించే నీతిని గురించి మోషే ఈ విధంగా వ్రాస్తున్నాడు: “ధర్మశాస్త్ర క్రియలుచేసే మానవుడు ఏటి ద్వారా జీవిస్తాడు” \* <sup>6</sup>కాని విశ్వాసం వల్ల కలిగి నీతిని గురించి ఈ విధంగా వ్రాశారు: “పరలోకానికి ఎవరు ఎక్కయ్యారు?” అని అనకండి. అంటే ఎవరు పరలోకానికి ఎక్కే క్రీస్తును క్రిందికి పిలుచుకు రాగలరు? <sup>7</sup>“అగాధంలోకి ఎవరు దిగుతారు?” \* అని అనకండి. అంటే ఎవరు అగాధంలోకి దిగి క్రీస్తును చావునండి పిలుచుకురాగలరు? <sup>8</sup>మరి వాక్య మేమంటున్నది! “దెవ నందేశం మీకు దగ్గరగా ఉంది. ఆది మీ నోటిలో ఉంది, మీ హృదయాల్లో ఉంది.” \* ఇది విశ్వాసానికి సంబంధించిన సందేశము. దీన్ని మేము ప్రకటిస్తున్నాము. <sup>9</sup>యేసు, ప్రభువని మీ నోటితో బహిరంగంగా ఒప్పుకొని చనిపోయిన వారిలో నుండి దేవుడాయన్ని బ్రతికించాడని మీ హృదయాల్లో విశ్వసిస్తే మీరు రక్షింపబడుతారు. <sup>10</sup>ఎందుకంటే మనము, మన హృదయాలతో విశ్వసిస్తాము కనుక నీతిమంతులుగా పరిగణింపబడుతాము. నోటితో ఒప్పుకొంటాము కనుక రక్షణను పొందుతాము. <sup>11</sup>లేఖ నాల్గో ఈ విధంగా వ్రాసారు: “ఆయన్ని నమ్మిన వానికి ఆశాభంగం కలుగదు.” \* <sup>12</sup>యూదులకు, యూదులుకాని వాళ్ళకు వ్యత్యాసం లేదు. ప్రభువు ఒక్కడే. ఆయనే అందరికీ ప్రభువు. ఆయన, తనను ప్రార్థించిన వాళ్ళందరికీ అడిగినంత ఇస్తాడు. <sup>13</sup>దీన్ని గురించీ, “ప్రభువును ప్రార్థించిన ప్రతి ఒక్కడూ రక్షింపబడతాడు” \* అని వ్రాయబడి ఉంది.

<sup>14</sup>మరి, విశ్వసించకుండా ఎలా ప్రార్థించగలరు? ఆయన్ని గురించి వినకుండా వాళ్ళు ఆయన్ని ఏ విధంగా విశ్వసించగలరు? వాళ్ళకు ఎవరో ఒకరు చెప్పకుంటే వాళ్ళు ఏ విధంగా వినగలరు? <sup>15</sup>ఎవరైనా పంపదే వాళ్ళు వచ్చి ఎలా చెబుతారు? దీన్ని గురించి ఈ విధంగా వ్రాసారు: “సువార్తను తెచ్చేవాళ్ళ పాదాలు ఎంత అందంగా ఉన్నాయి!” \*

<sup>16</sup>కాని సువార్తను అందరూ అంగీకరించలేదు. యెషయా ఈ విధంగా అన్నాడు: “ప్రభూ! మేము చెప్పినదాన్ని ఎవరు నమ్మారు?” \* <sup>17</sup>తద్వారా,

ధర్మశాస్త్ర ... జీవిస్తాడు లేవీ. 18:5; ద్వితీ. 30:12.  
అగాధంలోకి ... దిగతారు ద్వితీ. 30:13.  
దైవ సందేశం ... ఉంది ద్వితీ. 30:14.  
అయిన్ని ... కలుగదు యెషయా 28:16.  
ప్రభువును ... రక్షింపబడతాడు యోవేలు 2:32.  
సువార్తను ... ఉన్నాయి యెషయా 52:7.  
ప్రభూ ... నమ్మారు యెషయా 53:1.

సువార్తను వినటం వల్ల విశ్వాసం కలుగుతుంది. క్రీస్తు సందేశం ద్వారా సువార్త వినటం సంభవిస్తుంది.

<sup>18</sup>“వాళ్ళు వినలేదా?” అని నేనడుగుతున్నాను. వాళ్ళు విన్నారు. ఆ విషయమై ఈ విధంగా వ్రాయబడి ఉంది:

“వాళ్ళ స్వరం ప్రపంచమంతా వినిపించింది. వాళ్ళు పలికిన మాటలు ప్రపంచంలు మూలలూ వినిపించాయి.” **కీర్తన 19:4**

<sup>19</sup>“ఇశ్రాయేలుకు ఈ విషయం తెలియదా?” అని నేను మళ్ళీ అడుగుచున్నాను. అవును వారికి తెలిసింది. మోషే మొదట ఈ విధంగా అన్నాడు:

“జనాంగము కాని వారి ద్వారా మీరు అనూయ పడేటట్లు చేస్తాను అర్థం చేసుకోలేని జనము ద్వారా మీరు కోపం చెందేటట్లు చేస్తాను.” **ద్వితీయోపదేశ 32:21**

<sup>20</sup>యెషయా ధైర్యంగా ఇలా అన్నాడు:

“నా కోసం వెదకని వాళ్ళు నన్ను కనుగొంటారు. నా కోసం అడగని వాళ్ళకు నేను స్వయంగా ప్రత్యక్ష మయ్యాను.” **యెషయా 65:1**

<sup>21</sup>కాని ఇశ్రాయేలు ప్రజల్ని గురించి అతడు ఈ విధంగా అన్నాడు: “అవిధేయతతో ఎదురుతిరిగి మాట్లాడుతున్న ప్రజల కోసం దినమంతా వేచియున్నాను.” \*

**దేవుని దయ**

**11** “మరి దేవుడు తన ప్రజల్ని నిరాకరించాడా?” అని నేను అడుగుతున్నాను. లేదు, నేను స్వయంగా ఇశ్రాయేలు వంశీయుణ్ణి. బెన్యామీను తెగకు చెందిన వాణ్ణి. అబ్రాహాము మా మూలపురుషుడు. <sup>2</sup>తనకు ముందే తెలిసిన ప్రజల్ని దేవుడు నిరాకరించలేదు. లేఖనాల్లో ఏలీయాను గురించి ఏమని వ్రాసారో మీకు తెలియదా? అతడు ఇశ్రాయేలు వంశీయులపై నేరారోపణ చేస్తూ దేవునితో ఈ విధంగా విన్నవించు కొన్నాడు: <sup>3</sup>“ప్రభూ! వాళ్ళు నీ ప్రవక్తల్ని చంపే వేసారు. నీ బలిహితాన్ని నేల మట్టం చేసారు. మిగిలిన వాణ్ణి నేనొక్కణ్ణి. నన్ను కూడా చంపాలని ప్రయత్నిస్తున్నారు.” \* అప్పుడు దేవుని స్వరం ఈ విధంగా అన్నది: “బయలు ముందు మోకరించని ఏడువేలమందిని నా కోసం ప్రత్యేకంగా ఉంచుకొన్నాను.” \* <sup>5</sup>అదే విధంగా ఇప్పుడు కూడా దేవుడు కరుణించిన కొద్దిమంది మిగిలిపోయారు. <sup>6</sup>ఇది దేవుని అనుగ్రహం వల్ల జరిగింది. అంటే, అది మానవులు చేసిన కార్యాలపై ఆధారపడింది కాదన్నమాట. అలా

అవిధేయతతో ... వేచియున్నాను యెషయా 65:2.  
ప్రభూ ... ప్రయత్నిస్తున్నారు 1 రాజులు 19:10,14.  
బయలు ... ఉంచు కొన్నాను 1 రాజులు 19:18.

కాక పోయినట్లైతే అనుగ్రహానికి అర్థం ఉండేది కాదు.\*  
 7-8 అంటే ఏమీటి? ఇశ్రాయేలు ప్రజలకు వాళ్ళు మనసారా కోరుకొన్నది లభించలేదు. కాని దేవుడు ఎన్నుకొన్న వాళ్ళకు అది లభించింది. ఇశ్రాయేలు దేశంలోని మిగతా ప్రజలు సువార్తను నిరాకరించారన్న విషయమై ఈ విధంగా వ్రాయబడి ఉంది:

“దేవుడు వాళ్ళకు మత్తుగల ఆత్మను.”  
 యెషయా 29:10

చూడలేని కళ్ళను, వినలేని చెవుల్ని ఇచ్చాడు.  
 ఈ నాడు కూడా వాళ్ళు అదే స్థితిలో ఉన్నారు.”  
 ద్వితీయోపదేశ 29:4

9 ఈ సందర్భాన్ని గురించి దావీదు ఈ విధంగా అంటున్నాడు:

“వాళ్ళు విందులు చేస్తున్నప్పుడు వేసుకొన్న బల్లలు బోనులవలె, వలలవలె మారుగాక! వాళ్ళు క్రింద పడి శిక్షను అభించుదురు గాక!  
 10 వాళ్ళ కన్నులు చీకటితో నిండిపోయి, వాళ్ళ దృష్టి సరించుగాక! వాళ్ళ నడుములు కష్టాలతో పంగిపోయి వాళ్ళు ఎప్పుడూ అదే స్థితిలో ఉండిపోవుదురు గాక!” కీర్తన 69:22-23

**అంటు వేయబడ కొమ్మలు**

11 నేను ఇంకొక ప్రశ్న వేస్తాను: యూదులు లేవలే సంత క్రిందపడి పాపాల్సా? లేదు. వాళ్ళు పాపాలు చేయటంవల్ల యూదులుకాని వాళ్ళకు రక్షణ లభించింది. యూదుల్లో ఈర్ష్య కలగాలని ఇలా జరిగింది.  
 12 వాళ్ళు పాపాలు చేయటంవల్ల ప్రపంచానికి ఐశ్వర్యం కలిగింది వాళ్ళకు నష్టం కలగటంవల్ల యూదులు కానివాళ్ళు భాగ్యవంతులయ్యారు. ఆలాగేనే వాళ్ళు సంపూర్ణంగా క్రీస్తును అంగీకరించియుంటే ఇంకెంత లాభం కలుగుతుందో గ్రహించండి.  
 13 యూదులుకాని ప్రజలారా! ఇప్పుడేక నేను మీతో మాట్లాడుతున్నాను. నేను మీకోసం క్రీస్తు ఆపొస్తలనిగా పని చేస్తున్నాను కనుక, నేను చేస్తున్న పనివల్ల నాకు ఎంతో గౌరవం ఉంది.

14 ఈ విధంగానైనా వాళ్ళలో ఈర్ష్య కలుగవేసి, వాళ్ళలో కొందరైతే నా రక్షించ కలుగుతానని ఆశిస్తున్నాను. 15 వాళ్ళు నిరాకరించటం వల్ల ప్రపంచానికి దేవునితో స్నేహం కలిగింది. అలాంటప్పుడు వాళ్ళు అంగీకరించియుంటే మరణంనుండి జీవానికి వచ్చినట్లే. పిండిముద్దలో ఒక భాగం ప్రథమ ఫలంగా సమర్పిస్తే అది పవిత్రమైతే 16 దేవునికి పవిత్రమైనట్లే కదా! వేర్లు పవిత్రమైతే కొమ్మలు పవిత్రమైనట్లే కదా!

17 చెట్టు కొమ్మల్ని కొన్నిటిని కొట్టివేసి, అడవి ఒలిపచెట్ల కొమ్మలవలెనున్న మిమ్మల్ని దేవుడు

అంటుకట్టాడు. తద్వారా వేరులో నున్న బలాన్ని మీరు పంచుకొంటున్నారు.

18 కాని ఆ కొమ్మలపైగా గర్వింపకండి. మీ వల్ల వేరు పోషించబడటం లేదు. వేరువల్ల మీరు పోషించబడుతున్నారు. 19 మమ్మల్ని అంటు కట్టాలని కొమ్మలు కొట్టి వేయబడ్డాయి, అని మీరనవచ్చు.

20 నిజమే! విశ్వాసం లేనందువల్ల అవి కొట్టి వేయబడ్డాయి. మీలో విశ్వాసం ఉండటం వల్ల మీరొ చెట్టు నంటుకొని ఉన్నారు. అలా అని గర్వింపకండి. భయంతో ఉండండి. 21 ఎందుకంటే, సహజంగా పెరిగిన కొమ్మల్ని దేవుడు లెక్కచేయ లేదంటే మిమ్మల్ని కూడా లెక్కచేయడు.

22 అందువల్ల దేవుని కరుణను, కోపాన్ని అర్థం చేసుకొనండి. విశ్వసించని కొమ్మల్ని సరికి వేసి ఆయన తన కోపాన్ని ప్రదర్శించాడు. మీరు ఆయన కరుణను అంటేపెట్టుకొని జీవిస్తుంటే కరుణను చూపుతూ ఉంటాడు. లేని పక్షాన మిమ్మల్ని కూడా కొట్టివేస్తాడు.

23 వాళ్ళు, మేము విశ్వాసపహీనంగా ఉంటామని మొండి పట్టు పట్టుకుండా ఉంటే, దేవుడు మళ్ళీ వాళ్ళను అంటు కడతాడు. వాళ్ళను తిరిగి అంటుకట్టే క్షేత్ర దేవునికి ఉంది.

24 స్వాభావికంగా అడవి జాతికి చెందిన ఒలివల చెట్లనుండి కొట్టిన కొమ్మలవలెనున్న మిమ్మల్ని మేలురకపు చెట్టుకు అంటు వేయగలిగితే, మేలు రకపు ఒలివల చెట్ల కొమ్మల్ని స్వజాతికి చెందిన చెట్టుకు అంటు వేయటం ఇంకెంత సులభమో ఆలోచించండి.

**ఇశ్రాయేలు ప్రజలు**

25 సోదరులారా! మీరు తెలుసుకోవాలని మీకే రహస్యం చెప్పాలనుకొంటున్నాను. మీరు అజ్ఞానులుగా ఉండటం నాకేష్టం లేదు. కొందరు ఇశ్రాయేలు ప్రజలు మూర్ఖత్వంతో ఉన్నారు. నాటబడాలని కోరుకొంటున్న యూదులుకాని ప్రజలు నాటబడి వరకు ఈ మూర్ఖత్వం విఫలం ఉంటుంది. 26 శాస్త్రాల్లో వ్రాసినట్లు ఇశ్రాయేలు ప్రజలు ఈ విధంగా రక్షించబడతారు:

“రక్షకుడు సీయోను నుండి వస్తాడు; అతడు యోకోబు వంశీయుల్లో ఉన్న చెడును తొలగిస్తాడు.

27 నేను వాళ్ళ పాపాలను తొలగించినప్పుడు, వాళ్ళతో ఈ ఒడంబడిక చేస్తాను.”

యెషయా 59:20-21; 27:9

28 ఒక విధంగా చూస్తే వాళ్ళు సువార్తను బట్టి మీకు శత్రువులు. మరొక విధంగా చూస్తే వాళ్ళు దేవుడు ఎన్నుకొన్న వాళ్ళ కనుక, వాళ్ళ మూల పురుషుల్ని బట్టి వాళ్ళు ప్రేమించబడ్డారు. 29 ఎందుకంటే, దేవుడు ‘పరాల’ విషయంలో, ‘పిలుపు’ విషయంలో మనస్సు మారుకోడు. 30 యూదులు కాని మీరు ఒకప్పుడు దేవుణ్ణి నిరాకరించారు. కాని ఇప్పుడు యూదులు

ఇది దేవుని ... ఉండేది కాదు కొన్ని వ్రాత ప్రతులు, కార్యం వల్ల అయితే, అది అనుగ్రహం కాదు. అది అనుగ్రహమైతే, కార్యాల కార్యాల కావు అని చేర్చాయి.

సువార్తను నిరాకరించటంవల్ల దైవానుగ్రహం మీకు లభించింది.

<sup>31</sup>అదే విధంగా ఇప్పుడు యూదులు దేవుణ్ణి నిరాకరిస్తున్నారు. అందువల్ల, మీకు లభించిన అనుగ్రహం ద్వారా వాళ్ళకు కూడా దైవానుగ్రహం లభిస్తుంది. <sup>32</sup>ఎందుకంటే, దేవుడు అందరిపై అనుగ్రహం చూపాలని అందరినీ కలిపి అవిధేయతకు బందించినాడు?

**స్తుతి**

<sup>33</sup>దేవుని దగ్గర గొప్ప ఐశ్వర్యం ఉంది. దేవుని జ్ఞానం, విజ్ఞానం అతీతమేనది. ఆయన తీర్పులు ఎవ్వరికీ అర్థం కావు. ఆయన మార్గాల్ని ఎవ్వరూ కనిపెట్టలేరు.

<sup>34</sup>“ప్రభువు మనస్సు ఎవరికీ తెలుసు? ఆయనకు సలహా చెప్పే వాడెవరు?” యెషయా 40:13

<sup>35</sup>“దేవునికి ఎవరు అప్పీచ్చారు? ఆయన ఎవ్వరికీ ఋణపడలేడు.” యోబు 41:11

<sup>36</sup>అన్ని వస్తువులు, ఆయన్నుండి వచ్చాయి. ఆయన ద్వారా వచ్చాయి, అన్నీ ఆయన కొరకే ఉన్నాయి. ఆయనకు చిరకాలం మహిమ కలుగుగాక! ఆమేన.

**క్రాంత జీవితము**

**12** అందువల్ల నా సోదరులారా! నేను మీకీ విజ్ఞప్తి చేస్తున్నాను, దేవుడు తన అనుగ్రహం చూపించాడు కనుక జీవితాల్ని ఆయనకు అర్పించుకోండి. ఆయనకు ఆనందం కలిగటాన్ని పవిత్రంగా జీవించండి. ఇదే మీరు చేయవలసిన నిజమైన సేవ! <sup>2</sup>ఇక మీదట ఈ లోకంతీరును అనుసరిస్తూ జీవించండి. మీ మనస్సు మార్చుకొని మీరు కూడా మార్పు చెందండి. అప్పుడు మీరు దైవేచ్ఛ ఏమిటో తెలుసుకొని, అది ఉత్తమమైనదనీ, ఆనందం కలిగిస్తుందనీ, పరిపూర్ణమైనదనీ గ్రహిస్తారు!

<sup>3</sup>దేవుడు నాకిచ్చిన అనుగ్రహాన్ని ఆధారంగా తీసుకొని మీలో ప్రతి ఒక్కరికీ నేను చెప్పేదేమిటంటే, మిమ్మల్ని గురించి మీరు ఉన్నదాని కంటే గొప్పగా భావించండి. సక్రమంగా ఉండి దేవుడిచ్చిన విశ్వాసంతో మిమ్మల్ని మీరు అంచనా వేసుకోండి. <sup>4</sup>దేహానికి ఎన్నో అవయవాలంటాయి. ఈ అవయవాలన్నిటికీ ఒకే పని ఉండదు. <sup>5</sup>అదే విధంగా అధిక సంఖ్యలో ఉన్న మనమంతా క్రీస్తులో ఒకే దేహంగా రూపొందింపబడ్డాము. ప్రతి సభ్యునికీ మిగతా సభ్యులతో సంబంధం ఉంది. <sup>6</sup>దేవుని అనుగ్రహం వల్ల మనందరికీ రకరకాల కృపాపదాలు లభించాయి. దేవ సందేశాన్ని గురించి మూట్లాడే వరాన్ని పొందిన వాళ్ళు ఆ పనిని విశ్వాసంతో చెయ్యాలి. <sup>7</sup>సేవచేసే వరం పొందిన వాళ్ళు సేవ చెయ్యాలి. బోధించే వరం పొందినవాళ్ళు బోధించాలి.

<sup>8</sup>ప్రజలను ప్రోత్సహించే వరం పొందిన వాళ్ళు ప్రోత్సహించాలి. దానం చేసే వరం పొందిన వాళ్ళు దారాళంగా దానం చెయ్యాలి. నాయకత్వం వహించాలని వరం పొందిన వాళ్ళు శ్రద్ధతో నాయకత్వం చెయ్యాలి. దయ చూపాలని వరం పొందిన వాళ్ళు ఆనందంగా దయ చూపాలి.

**ప్రేమ**

<sup>9</sup>ప్రేమలో నిజాయితీగా ఉండండి. దుర్మార్గాన్ని దేప్పించండి. మంచిని అంటి పెట్టుకొని ఉండండి. <sup>10</sup>సోదర ప్రేమతో, మమతతో ఉండండి. మీ సోదరులను మీకన్నా అధికులుగా భావించి గౌరవిస్తూ ఉండండి. <sup>11</sup>ఉత్సాహాన్ని వదులు కోకుండా ఉత్తేజితమైన ఆత్మతో ప్రభువు సేవ చేయండి. <sup>12</sup>పరలోకం లభిస్తుందన్న ఆశతో ఆనందం పొందుతూ, కష్ట సమయాల్లో సహనం వహించి, అన్ని వేళలా విశ్వాసంతో ప్రార్థిస్తూ ఉండండి. <sup>13</sup>మీ సహాయం అవసరమున్న దేవుని ప్రజలతో మీకున్న వాటిని పంచుకోండి. ఆతిథ్యాన్ని మరువకండి.

<sup>14</sup>మిమ్మల్ని హింసిస్తున్న వాళ్ళను ఆశీర్వదించండి. ఆశీర్వదించాలి, కాని దూషించ కూడదు. <sup>15</sup>ఆనందంగా ఉన్నవాళ్ళతో వాళ్ళ ఆనందాన్ని, దుఃఖంగా ఉన్నవాళ్ళతో వాళ్ళ దుఃఖాన్ని పంచుకోండి. <sup>16</sup>అందరి విషయంలో ఒకే విధంగా ప్రవర్తించండి. గర్వింపకండి. తక్కువ స్థాయిగా వాళ్ళతో సహవాసం చెయ్యండి. మీలో మాత్రమే జ్ఞానం ఉందని భావించకండి.

<sup>17</sup>కీడు చేసిన వాళ్ళకు కీడు చెయ్యకండి. ప్రతి ఒక్కరి దృష్టిలో మంచిదినిపించే దాన్ని చెయ్యటానికి జాగ్రత్త పడండి. <sup>18</sup>అందరిలో శాంతంగా ఉండటానికి ప్రయత్నించండి. <sup>19</sup>మిత్రులారా! పగతీర్చుకోకండి. ఇగ్రహం చూపటానికి దేవునికి అవకాశం ఇవ్వండి. ఎందుకంటే లేఖనాల్లో, “పగతీర్చుకోవటం నావంతు. నేను ప్రతికారం తీసుకొంటాను”\* అని వ్రాయబడి ఉంది. <sup>20</sup>దానికి మారుగా, “మీ శత్రువు ఆకలితో ఉంటే అతనికీ ఆహారం ఇవ్వండి. అతనికీ దాహం వేస్తుంటే నీళ్ళివ్వండి. ఇలా చేయటం వల్ల కాలే నిప్పులు అతని తలపై కుమ్మరించినట్లు అతనికీ అనిపిస్తుంది”\* అని వ్రాయబడివుంది. <sup>21</sup>చెడు మీ ప గెలవు సాధించకుండా జాగ్రత్తపడండి. చెడ్డతనాన్ని మంచితనంతో గెలవండి.

**అధికారులు**

**13** ప్రభుత్వాన్ని దేవుడే నియమించాడు కనుక ప్రతి ఒక్కడూ ప్రభుత్వం చెప్పినట్లు చెయ్యాలి. ప్రస్తుతమున్న ప్రభుత్వాన్ని కూడా దేవుడే నియమించాడు. <sup>2</sup>అందువల్ల ప్రభుత్వాన్ని ఎదిరించిన వాడు దేవుని ఆజ్ఞను ఎదిరించిన వానితో సమానము. వాళ్ళు శిక్షననుభవింపవలసి వస్తుంది. <sup>3</sup>సక్రమంగా

పగతీర్చుకో ... తీసుకొంటాను దీవెన. 32:35.

మీ శత్రువు ... అనిపిస్తుంది సామె. 25:21-22.

నడుచుకొనే వాళ్ళు పాలకులకు భయపడరు. తప్ప చేసిన వాళ్ళకే ఆ భయం ఉంటుంది. ప్రభుత్వానికి భయపడకుండా ఉండాలంటే, సక్రమంగా నడుచుకోండి. అప్పుడు ప్రభుత్వం మిమ్మల్ని మెచ్చుకుంటుంది. <sup>4</sup>మీ మంచి కోసం ప్రభుత్వ అధికారులు దేవుని సేవకులుగా పని చేస్తున్నారు. కానీ మీరు తప్ప చేస్తే భయపడ వలసిందే! వాళ్ళు ఖాణ్ణి వృధాగా ధరించరు. దేవుని సేవకులుగా వాళ్ళు తప్ప చేసిన వాళ్ళను శిక్షించటానికి ఉన్నారు. <sup>5</sup>అందువల్ల శిక్షింపబడతారనే కాకుండా మీ అంతరాత్మల కోసం కూడా అధికారులు చెప్పినట్లు చెయ్యటం అవసరం.

<sup>6</sup>అధికారులు దేవుని సేవకులు. వాళ్ళు తమ కాలాన్వంతా దీని కోసమే ఉపయోగిస్తున్నారు. అందువల్లే మీరు పన్నులు చెల్లిస్తున్నారు. <sup>7</sup>ఎవరికెదీ ఋణపడి ఉంటే అది వాళ్ళకివ్వండి. పన్నులు ఋణ పడి ఉంటే పన్నుల్ని, మంకాలు ఋణపడి ఉంటే మంకాల్ని, మర్యాదను ఋణపడి ఉంటే మర్యాదను, గౌరవాన్ని ఋణపడి ఉంటే గౌరవాన్ని ఇవ్వండి.

**ప్రేమ**

<sup>8</sup>తోటి వాళ్ళను ప్రేమిస్తే ధర్మశాస్త్రాన్వంతా అనుసరించినట్టే కనుక ఇతర్లను ప్రేమించటం అనే ఋణంలో తప్ప మరే ఋణంలో పడకండి. <sup>9</sup>“వ్యభిచారం చెయ్యరాదు; హత్య చెయ్యరాదు; దొంగతనం చెయ్యరాదు; ఇతర్లకు చెందిన వాటిని ఆశించరాదు”\* అనే మొదలగు ఆజ్ఞలన్నీ, “నిన్ను నీవు ప్రేమించుకొన్నంతగా నీ పొరుగు వాణ్ణి ప్రేమించు” అనే ఆజ్ఞలో మిళితమే ఉన్నాయి. <sup>10</sup>ప్రేమ పొరుగువానికి హాని కలిగించదు. కాబట్టి ధర్మశాస్త్రం సాధించాలి అనుకొన్న దాన్ని ప్రేమ సాధిస్తుంది.

**నిద్రనుండి మేలుకోండి**

<sup>11</sup>యేసుక్రీస్తును మనం నమ్మినవాటి కంటే నేడు రక్షణ దగ్గరగా ఉంది కనుక ప్రస్తుత కాలాన్ని అర్థం చేసుకోండి. ఆ గడియ అప్పుడే వచ్చేసింది. కనుక నిద్రనుండి మేలుకోండి. <sup>12</sup>రాత్రి గడచిపోతోంది. అంతకాని పగలు త్వరలోనే రాబోతోంది. అందువల్ల చీకట్లో చేసే పనుల్ని ఆపి, పగటి వేళ ధరించే ఆయుధాల్ని ధరించండి. <sup>13</sup>పగటి వేళకు తగ్గట్టుగా మర్యాదగా మనలుకోండి. ఉగ్రత తాండవం చెయ్యకుండా, త్రాగి మత్తులు కాకుండా, వ్యభిచారం చెయ్యకుండా, నీతి లేని పనులు చెయ్యకుండా, కలహాలు, అసూయలు లేకుండా ప్రవర్తించండి. <sup>14</sup>యేసుక్రీస్తు ప్రభువును వస్త్రంగా ధరించండి. శారీరక వాంఛల్ని ఏ విధంగా తృప్తిపరుచుకోవాలా అని అలోచించటం మానుకోండి.

**విమర్శించకండి**

**14** సంపూర్ణమైన విశ్వాసం లేని వాణ్ణి నిరాకరించకండి. వాదగ్రస్తమైన సంగతుల్ని విమర్శించకండి. <sup>2</sup>ఒకడు అన్నీ తినవచ్చని విశ్వసిస్తాడు. కాని

సంపూర్ణ విశ్వాసం లేని ఇంకొకడు కూరగాయలు మాత్రమే తింటాడు. <sup>3</sup>అన్నీ తినే వ్యక్తి అలా చెయ్యని వ్యక్తిని చిన్న చూపు చూడకూడదు. అదే విధంగా అన్నీ తినని వాడు, తినేవాణ్ణి విమర్శించకూడదు. అతణ్ణి కూడా దేవుడు అంగీకరించాడు కదా. <sup>4</sup>ఇతర్ల సేవకునిపై తీర్పు చెప్పటానికి నీ వెవరవు? అతడు నిలిచినా పడిపోయినా అది అతని యజమానికి సంబంధించిన విషయం. ప్రభువు అతణ్ణి నిలబెట్ట గలడు కనుక అతడు నిలబడ గలుగుతున్నాడు.

<sup>5</sup>ఒకడు ఒక రోజు కన్నా మరొక రోజు ముఖ్యమైనదని భావించవచ్చు. ఇంకొకడు అన్ని రోజుల్ని సమానంగా భావించవచ్చు. ప్రతి ఒక్కడూ తాను పూర్తిగా నమ్మిన వాటిని మాత్రమే చెయ్యాలి. <sup>6</sup>ఒక రోజును ప్రత్యేకంగా భావించే వాడు ప్రభువు పట్ల అలా చేస్తాడు. మానవాన్ని తినటానికి ముందు దేవునికి కృతజ్ఞతలు చెప్పతాడు. కనుక అతనికి ప్రభువు పట్ల విశ్వాసం ఉండవలసివాలి. తినని వాడు కూడా ప్రభువుకు కృతజ్ఞతలు చెప్పతాడు కనుక అతనికి కూడా ప్రభువు పట్ల విశ్వాసము ఉండవలసివాలి. <sup>7</sup>మనలో ఎవ్వరూ తమకోసం మాత్రమే బ్రతకటం లేదు. అదే విధంగా తమ కోసం మాత్రమే మరణించటం లేదు. మనం జీవిస్తున్నది ప్రభువు కొరకు జీవిస్తున్నాము. <sup>8</sup>మనం మరణించేది ప్రభువు కోసం మరణిస్తున్నాము. అందువల్ల మనం మరణించినా, జీవించినా ప్రభువుకు చెందిన వాళ్ళమన్న మాలు.

<sup>9</sup>ఈ కారణంగానే మరణించిన వాళ్ళకు, జీవించే వాళ్ళకు ప్రభువుగా ఉండాలని క్రీస్తు చనిపోయి తిరిగి బ్రతికి వచ్చాడు. <sup>10</sup>ఇక ఇదిగో నీవు! నీ సోదరునిపై ఎందుకు తీర్పు చెప్పతున్నావు. మరి మీలో కొందరుకు మీ సోదరుని పట్ల చిన్నచూపు మాస్టున్నా? మనమంతా ఒక రోజు దేవుని సేవలోననం ముందు నిలబడతాము. <sup>11</sup>దీన్ని గురించి ఈ విధంగా వ్రాయబడి ఉంది:

“ప్రభువు ఈ విధంగా అన్నాడు: నా పై ప్రమాణం చేసి చెప్పతున్నాను. నా ముందు అందరూ మోకరిల్లుతారు, దేవుని ముందు ప్రతి నాలుక ఆయన అధికారాన్ని అంగీకరి స్తుంది.”

యెషయా 45:23

<sup>12</sup>అందువల్ల మనలో ప్రతి ఒక్కడూ తనను గురించి దేవునికి లెక్కచూపవలసి ఉంటుంది.

<sup>13</sup>కాబట్టి ఇతర్లపై తీర్పు చెప్పటం మానుకొందాం. అంతేకాక, <sup>14</sup>మీ సోదరుని మార్గంపై అడ్డురాయి పెట్టనని, అతనికి ఆటంకాలు కలిగించనని తీర్మానం చేసుకోండి. <sup>14</sup>నీ ఆహారం అపవిత్రం కాదని యేసుప్రభువు ద్వారా నేను తెలుసుకొన్నాను. కానీ ఎవరె నా ఒక ఆహారం అపవిత్రమని తల్లిపై అది అతనికి అపవిత్రమౌతుంది. <sup>15</sup>నీవు తినే ఆహారం వల్ల నీ సోదరునికి దుఃఖం కలిగితే నీవు ప్రేమగా ఉండటం మానుకొన్నావన్నమాట. నీ ఆహారం కారణంగా నీ సోదరుణ్ణి నాశనం చెయ్యవద్దు. అతనికోసం క్రీస్తు

మరణించాడు. <sup>16</sup>నీ మంచి పనుల్ని ఇతర్లు దూషించ కుండా ప్రవర్తించు. <sup>17</sup>దేవుని రాజ్యం అంటే తినటం త్రాగటం కాదన్నమాట. అది పవిత్రాత్మ ద్వారా లభించే నీతికి, శాంతికి, ఆనందానికి సంబంధించింది. <sup>18</sup>ఈ విధంగా క్రీస్తు సేవ చేసిన వాణ్ణి దేవుడు మెచ్చు కొంటాడు. ఇతర్లు కూడా మెచ్చుకొంటారు.

<sup>19</sup>అందువల్ల మనము శాంతికి, మన అభివృద్ధికి దారి తీసే కార్యాలను చేద్దాం.

<sup>20</sup>అహారం కొరకు దేవుని పనిని నాశనం చెయ్య కూడదు. అన్ని ఆహారాలు తినవచ్చు. కాని, ఇతర్ల ఆటంకానికి కారణమయ్యే ఆహారాన్ని తినటం అపరాధం. <sup>21</sup>నీ సోదరుడికి ఆటంక కారకుడివి అవటం కన్నా, మాంసాన్ని తినకుండా ఉండటం, ద్రాక్షారసం త్రాగకుండా ఉండటం, అలాంటి పన్నేవి చెయ్యకుండా ఉండటం ఉత్తమం.

<sup>22</sup>అందువల్ల వీటి విషయంలో నీవు ఏది నమ్మినా ఎలా ఉన్నా అది నీకు, దేవునికి సంబంధించిన విషయం. తానంగీకరిస్తున్న వాటి విషయంలో తనను తాను నిందించుకోని వ్యక్తి ధన్యుడు. <sup>23</sup>సందేహాస్తూ తినే వ్యక్తి విశ్వాసంలేకుండా తింటున్నాడు. కనుక దేవుడతనికి శిక్ష విధిస్తాడు. విశ్వాసంతో చేయని పనులన్నీ సాపంతో కూడుకొన్నవి.

**15** సంపూర్ణ విశ్వాసంగల మనము సంపూర్ణ విశ్వాసం లేని వాళ్ళ బలహీనతల్ని సహించాలి. మనం మన ఆనందం మాత్రమే చూసుకోకూడదు. <sup>2</sup>ప్రతి వ్యక్తి తన సోదరుని మేలు కోసం, అభివృద్ధి కోసం అతనికి అనుగుణంగా నడుచుకోవాలి. <sup>3</sup>క్రీస్తు కూడా తన ఆనందం మాత్రమే చూసుకోలేదు. దీన్ని గురించి ఈ విధంగా వ్రాసారు: "దేవా! నిన్ను అవమానించిన వాళ్ళు నన్నూ అవమానించారు." <sup>4</sup>గతంలో వ్రాసిన లేఖనాలు మనకు బోధించటానికి వ్రాశారు. వాటి ద్వారా సహనము, ప్రోత్సాహము పొంది, రక్షణ లభిస్తుందన్న నమ్మకం మనలో కలగాలని దానిలోని ఉద్దేశ్యం.

<sup>5</sup>మనలో సహనము, ప్రోత్సాహము, కలుగచేసే దేవుడు, యేసుక్రీస్తు ద్వారా మీ మధ్య ఐకమత్యము కలుగచేయును గాక! <sup>6</sup>అప్పుడు మనము ఒకే హృదయంతో, ఒకే నాలకతో మన యేసుక్రీస్తు ప్రభువుకు తండ్రి ఐనటువంటి దేవుణ్ణి స్తుతించ కలుగు తాము. <sup>7</sup>దేవునికి ఘనత కలగాలని క్రీస్తు మిమ్మల్ని అంగీకరించినట్లే మీరు కూడా ఇతర్లను అంగీకరించండి. <sup>8</sup>మూలపురుషులకు దేవుడు చేసిన వాగ్దానాన్ని నిల బెల్లాలని, దేవుడు సత్యంతుడని నిరూపించాలని, క్రీస్తు యూదుల సేవకుడు అయ్యాడు. <sup>9</sup>యూదులు కాని వాళ్ళు దేవుని అనుగ్రహం కోసం ఆయన్ని స్తుతించాలని క్రీస్తు ఉద్దేశ్యం. ఈ సందర్భాన్ని గురించి ఈ విధంగా వ్రాయబడి ఉంది:

"ఈ కారణంగానే యూదులుకాని వాళ్ళతో కలిసి నిన్ను స్తుతిస్తాను. నీ పేరిట భక్తిగీతాలు పాడతాను." కీర్తన 18:49

<sup>10</sup>మరొక చోట: "యూదులుకాని ప్రజలారా! మీరు కూడా దేవుని ప్రజలతో ఆనందించండి." ద్వితీయోపదేశ 32:43

<sup>11</sup>ఇంకొక చోట ఇలా వ్రాయబడివుంది: "యూదులుకాని ప్రజలారా! పభువును స్తుతించండి. ఆయన్ని స్తుతిస్తూ గీతాలు పాడండి!" కీర్తన 117:1

<sup>12</sup>యెషయా ఒకచోట ఈ విధంగా అన్నాడు: "యెషయ వంశవృక్షం యొక్క వేరు చిగురిస్తుంది. ఆయన దేశాలను పాలిస్తాడు యూదులుకాని వాళ్ళు ఆయనలో నిరీక్షిస్తారు." యెషయా 11:10

<sup>13</sup>రక్షణ లభిస్తుందని నిరీక్షణ కలిగించే ఆ దేవుడు మీలో ఉన్న విశ్వాసం ద్వారా మీకు సంపూర్ణమైన ఆనందాన్ని, శాంతిని కలుగజేయు గాక! అప్పుడు మీలో ఉన్న నిరీక్షణ పరిశుద్ధాత్మ శక్తి ద్వారా పొంగి పొర్లుతుంది.

**ఉద్దేశ్యం**

<sup>14</sup>సోదరులారా, మీలో మంచితనముందని, సంపూర్ణమైన జ్ఞానం మీలో ఉందని, వరపురం బోధించుకో గల సామర్థ్యం మీలో ఉందని నాకు నమ్మకం ఉంది. <sup>15</sup>అయినా నేను కొన్ని విషయాల్ని గురించి మీకు జ్ఞాపకం చెయ్యాలని వాటిని గురించి మీకు ధైర్యంగా వ్రాసాను. దేవుడిచ్చిన వరం వల్ల ఇది చెయ్యగలిగాను. ఆ వరము ఏదనగా <sup>16</sup>నేను యాజకునిగా పని చేస్తూ దెవసందేశాన్ని యూదులుకాని వాళ్ళకు బోధించాలని దేవుడు నన్ను యేసు క్రీస్తుకు సేవకునిగా చేసాడు. ఇందువలన యూదులుకాని వాళ్ళు పరిశుద్ధాత్మ ద్వారా పవిత్రం చేయబడి దేవునికి అంగీకారమైన సంతానం కాగలరు.

<sup>17</sup>అందువల్ల, నేను యేసుక్రీస్తు ద్వారా దేవుని సేవ చేస్తున్నందుకు గర్విస్తున్నాను. <sup>18</sup>క్రీస్తు నా ద్వారా చేసిన వాటిని గురించి మాత్రమే నేను ధైర్యంగా చెప్పు కుంటాను. యూదులుకాని వాళ్ళు నేను చేసిన బోధ వల ద్వారా, నా కార్యాల ద్వారా దెవ సందేశాన్ని అనుసరించేటట్లు క్రీస్తు చేసాడు. <sup>19</sup>గుర్తుల ద్వారా, అద్భుతాల ద్వారా, పరిశుద్ధాత్మ శక్తి ద్వారా ఈ పని సాధించాడు. అందుకే యెరూషలేము నుండి ఇల్లారికు దాకా అన్ని ప్రాంతాలలో క్రీస్తు యొక్క సువార్తను ప్రకటించగలిగాను. <sup>20</sup>క్రీస్తును గురించి తెలియని ప్రాంతాలలో సువార్తను ప్రకటించాలనే ఆశయం నాలో ఉంది. మరొకడు చేసిన పునాదిపై ఇల్లు కట్టటం నా కిష్టం లేదు. <sup>21</sup>అందుకే ఈ విధంగా వ్రాయబడి ఉంది:

"ఆయన్ని గురించి చెప్పబడిన వాళ్ళు చూస్తారు. కాని వాళ్ళు తెలుసుకొంటారు. ఆయన్ని గురించి విన్నవీ వాళ్ళు అర్థం చేసుకొంటారు." యెషయా 52:15

**రోము నగరాన్ని దర్శించాలని ప్రయత్నం**

<sup>22</sup>మీ దగ్గరకు రావడానికి ఈ పరిస్థితుల కారణంగా నాకు ఎన్నో ఆటంకాలు కలిగాయి.

<sup>23</sup>ఈ ప్రాంతంలో నేను చేయవలసిన పని ముగిసింది. అంతేకాక ఎన్నో సంవత్సరాలనుండి మిమ్ముల్ని కలుసుకోవాలనుకొంటున్నాను. <sup>24</sup>నేను స్పెయినును దేశానికి వెళ్ళేటప్పుడు రోము నగరానికి వచ్చి కొన్ని రోజులు మీతో ఆనందంగా గడవాలని ఆశిస్తున్నాను. అక్కడి నుండి నేను ప్రయాణం సాగించినప్పుడు మీరు నాకు సహాయం చేస్తారని ఆశిస్తున్నాను. <sup>25</sup>కాని ప్రస్తుతం నేను యెరూషలేములోని దేవుని ప్రజలకు సహాయం చెయ్యటానికి అక్కడికి వెళ్తున్నాను. <sup>26</sup>ఎందుకంటే యెరూషలేములోని దేవుని ప్రజల్లో ఉన్న పేద వాళ్ళ కోసం మాసిదోనియ, అకయ ప్రాంతాలలోని సోదరులు చందా ఇవ్వటానికి ఆనందంగా అంగీకరించారు. <sup>27</sup>వాళ్ళు ఈ చందా ఆనందంగా ఇచ్చారు. వాళ్ళకు, వీళ్ళు సహాయం చెయ్యటం సమంజసమే. ఎందుకంటే, యూదులుకాని వాళ్ళు, యెరూషలేములోని దేవుని ప్రజల ఆత్మీయ ఆర్థ్యాదంలో భాగం పంచుకొన్నారు. కనుక తమకున్న వాటిని వీళ్ళు వాళ్ళతో పంచుకోవటం సమంజసమే. <sup>28</sup>ఈ కార్యాన్ని ముగించి వాళ్ళందరికీ చందా తప్పక మట్టేటట్లు చూసి స్పెయిను దేశానికి వెళ్ళే ముందు మిమ్ముల్ని చూడటానికి వస్తాను. <sup>29</sup>నేను మీ దగ్గరకు వచ్చినప్పుడు క్రీస్తు నుండి సంపూర్ణంగా ఆశిస్తుంటే పొంది వస్తానని నాకు తెలుసు.

<sup>30</sup>సోదరులారా! మన యేసు క్రీస్తు ప్రభువు ద్వారా, పరిభ్రాతృ ప్రేమ ద్వారా మిమ్ముల్ని వేడుకొనే దేవిబండ, నా కోసం దేవుణ్ణి వృధయైనవార్యకంగా ప్రార్థించండి. <sup>31</sup>యూదయ ప్రాంతంలోని విశ్వాస హీనులనుండి నేను రక్షించబడాలని, యెరూషలేములోని దేవుని ప్రజలు నా సహాయాన్ని ఆనందంగా అంగీకరించాలని ప్రార్థించండి. <sup>32</sup>తదుపరి, నేను దేవుని చిత్రమెత్తే మీ దగ్గరకు ఆనందంగా వచ్చి మీతో సమయం గడుపుతాను. <sup>33</sup>శాంతి ప్రదాత అయినటువంటి దేవుడు మీ అందరికీ తోడుగా ఉండు గాక! ఆమేన్.

**కుశలములు**

**16** కేంక్రేయ పట్టణంలో ఉన్న సంఘానికి సేవ చేస్తున్న మన సోదరి ఫీబే చాలా మంచిది. <sup>2</sup>దేవుని ప్రజలకు తగిన విధంగా ప్రభువు పేరిట ఆమెకు స్వాగతం చెప్పండి. ఆమె అనేకులకు చాలా సహాయం చేసింది. నాకు కూడా చాలా సహాయం చేసింది. కనుక ఆమె మీ నుండి ఏ సహాయం కోరితే ఆ సహాయం చెయ్యండి.

<sup>3</sup>నాతో కలిసి యేసుక్రీస్తు సేవ చేస్తున్న ప్రిస్కెలకు, ఆమె భర్త అకులకు నా వందనాలు చెప్పండి. <sup>4</sup>వాళ్ళు నా కోసం తమ ప్రాణాలనే తెగించారు. నేనే కాక, యూదులుకాని వాళ్ళ సంఘాలన్నీ వాళ్ళకు కృతజ్ఞతతో ఉంటాయి.

<sup>5</sup>వాళ్ళ ఇంట్లో సమావేశమయ్యే వాళ్ళందరికీ నా వందనాలు చెప్పండి. ఆసియ ప్రాంతంలో క్రీస్తును నమ్మిన వాళ్ళలో నా ప్రിയమిత్రుడు ఎవెనెలు మొదటివాడు. అతనికి నా శుభములు అందించండి. <sup>6</sup>మికోసం చాలా కష్టపడి పని చేస్తున్న మరియకు నా వందనములు చెప్పండి. <sup>7</sup>నాతో సహా కారాగారంలో గడిపిన నా బంధువులు ఆంద్రోనికును, యూనీయకును నా వందనాలు చెప్పండి. వాళ్ళు అపొస్తలులలో గొప్పవారు. అంతేకాక వాళ్ళు నాకన్నా ముందే క్రీస్తును అంగీకరించారు. <sup>8</sup>ప్రభువు వల్ల నేను, అష్టియతు స్నేహితులమయ్యాము. అతనికి నా వందనాలు చెప్పండి. <sup>9</sup>నాతో కలిసి క్రీస్తు సేవచేస్తున్న ఊర్బానును, నా ప్రీయ మిత్రుడైనటువంటి స్టాకుకు నా వందనాలు చెప్పండి. <sup>10</sup>అపొస్తలు క్రీస్తు పట్ల నిజమైన భక్తి ఉన్నట్లు నిరూపించబడింది. అతనికి నా వందనాలు చెప్పండి. అరిస్టబూలు కుటుంబానికి చెందిన వాళ్ళకు వందనాలు చెప్పండి. <sup>11</sup>హోరేదియోను నా బంధువు. అతనికి నా వందనాలు చెప్పండి. ప్రభువుకు చెందిన నార్కిము కుటుంబాన్ని అడిగినవి చెప్పండి. <sup>12</sup>ప్రభువు కోసం కష్టించి పని చేస్తున్న త్రుపెనా, త్రుఫోసా అనే స్త్రీలకు నా వందనాలు చెప్పండి. మరొక స్త్రీ పెర్సిసు చాలా కష్టించి పని చేసింది. ఆమెకు నా వందనాలు చెప్పండి. <sup>13</sup>ప్రభువు ఎక్కుకొప్ప రూపునకు, అతని తల్లికి నా వందనాలు చెప్పండి. అతని తల్లి నాకు కూడా తల్లిలాంటిది. <sup>14</sup>అసుంక్రీతును, స్టెగీనును, హర్మేను, పత్రోబను, హెర్మాను, వాళ్ళతో ఉన్న ఇతర సోదరులకు వందనాలు చెప్పండి. <sup>15</sup>పెలోగ్రును, యూలియా అనే సోదరిని, నేరియను, అతని సోదరిని, ఒలుపాను వాళ్ళతో ఉన్న దేవుని ప్రజలందరికీ వందనాలు చెప్పండి. <sup>16</sup>మీరు ఒకరినొకరు కలిసినప్పుడు పవిత్రమైన ముద్దులతో పరస్పరం శుభాకాంక్షలు తెలుపుకోండి. క్రీస్తు సంఘాలన్నీ మీకు శుభాకాంక్షలు తెలుపుతున్నాయి.

<sup>17</sup>సోదరులారా! నేను మిమ్ముల్ని అర్థించే దేవిబండ చీలికలు కలిగించే వాళ్ళను, మీ దారికి ఆటంకాలు కలిగించే వాళ్ళను, మీరు నేర్చుకొన్న వాటికి వ్యతిరేకంగా బోధించే వాళ్ళను గమనిస్తూ వాళ్ళకు దూరంగా ఉండండి. <sup>18</sup>అలాంటి వాళ్ళు యేసుక్రీస్తు ప్రభువు సేవ చెయ్యరు. దానికి మారుగా వాళ్ళు తమ కడుపులు నింపుకొంటారు. మంచి మాటలు ఆడుతూ, ముఖస్తుతి చేస్తూ అమాయకుల్ని మోసం చేస్తూ ఉంటారు. <sup>19</sup>మీరు క్రీస్తును చాలా విధేయతతో అనుసరిస్తున్నారన్న విషయం అందరూ విన్నారు. అందువల్ల మీ విషయంలో చాలా ఆనందంగా ఉంది. మీరు మంచివాటిని గురించి జ్ఞానం సంపాదిస్తూ చెడు విషయంలో అజ్ఞానులుగా ఉండాలని నా కోరిక! <sup>20</sup>శాంతి దాత అయినటువంటి దేవుడు త్వరలోనే సెతాన్ను మీ కాళ్ళ క్రింద అణగ త్రొక్కతాడు. మన యేసుక్రీస్తు ప్రభువు యొక్క అనుగ్రహం మీకు తోడుగా ఉండుగాక!

<sup>21</sup>నాతో కలిసి సేవ చేస్తున్న తిమోతి మీకు వందనములు తెలుపుతున్నాడు. నా బంధువులు,

లూకీయ, యాసోసు, సోసిపత్రు కూడా మీకు వందనాలు తెలుపుతున్నారు. <sup>22</sup>సోల చెప్పుచున్న ఈ లేఖను వ్రాస్తున్న తెర్తియు అనే నేను ప్రభువు పేరిట మీకు ఘభాకాంక్షలు తెలుపుతున్నాను.

<sup>23</sup>మొత్తం సంఘానికి, నాకు, ఆతిథ్యమిస్తున్న గాయియు, మీకు వందనాలు చెపుతున్నాడు పట్టణ కోశాధికారి అయిన ఎరస్తు, మా సోదరుడు క్వర్టు మీకు వందనాలు తెలుపమన్నారు.

<sup>24-25</sup>నేను బోధించే సువార్తానుసారం, యేసు క్రీస్తును గురించి ప్రకటించిన సందేశానుసారం ఎన్నో

సంవత్సరాలనుండి దాచబడి ప్రస్తుతం వ్యక్తం చెయ్యబడిన ఈ రహస్య సత్యం ప్రకారం, మిలో ఉన్న విశ్వాసాన్ని దృఢ పరచగలుగుతున్న ఆ దేవుణ్ణి స్తుతించుదాం. <sup>26</sup>కాని ఇప్పుడు ప్రవక్తల వ్రాతల మూలంగా ఆ రహస్య సత్యం బయటపడింది. అందరూ దేవుణ్ణి విశ్వసించి విధేయతతో ఆయన్ని అనుసరించాలని అమరుడైన దేవుని ఆదేశానుసారం అన్ని దేశాలకు ఆ రహస్యం తెలుపబడింది. <sup>27</sup>సర్వజ్ఞుడైనటువంటి దేవునికి, యేసు క్రీస్తు ద్వారా సదా మహిమ కలుగుగాక! ఆమేన్.